

Discover your divinity with us
A/C Showroom
ज्ञान गंगा ॐ मूर्ति माला केन्द्र
उजाला भवन स्टेशन रोड, दुर्ग
0788-4030383, 3293199
भगवान के वस्त्र, श्रृंगार
मूर्तियां एवं समस्त
पूजन सामग्री
संगमरमर व पीतल की
मूर्तियां राशि रत्न
एवं उपरतन उपलब्ध

राष्ट्र एवं राज्य के प्रगति पथ पर...

समय



रायपुर एवं दुर्ग से प्रकाशित

दर्शन

संस्थापक : स्व. श्रीमती नलिमा खड़तकर

निष्पक्ष निर्भीक खबरों के साथ

श्री दुर्ग शहर में
सुप्रसिद्ध
ज्योतिषाचार्य
पं. एम.पी. शर्मा/
मो. 8109922001
फीस 251/- मात्र
पता:- श्री दुर्गा ज्योतिष कार्यालय
सिकोला भाटा, सब्जी मार्केट के
सामने, धमधा नाका, दुर्ग

वर्ष 13, अंक 193 पृष्ठ 8, मूल्य 3.00 रुपये

दुर्ग, शनिवार 04 मई 2024

www.samaydarshan.in

फिर एक बार
मोदी सरकार

गरीबों को मिला उनका अधिकार

18 लाख पीएम आवास

का सपना साकार

भारतीय जनता पार्टी, छत्तीसगढ़

शहजादे को वायनाड से हार का डर-पीएम मोदी

अमेठी से भागकर रायबरेली पहुंचे, मैं इन्हें कहां- डरो मत, भागो मत- मोदी

दुर्गापुर (एजेंसी)। प्रधानमंत्री नरेंद्र मोदी ने शुक्रवार 3 मई को पश्चिम बंगाल के बर्धमान-दुर्गापुर, कृष्णानगर और बोलपुर में सभा की। उन्होंने अपने भाषण की शुरुआत जय मां दुर्गा, जय मां काली और हर-हर महादेव के उद्घोष के साथ की।

पीएम मोदी अपनी स्पीच में मोदी पश्चिम बंगाल की ममता बनर्जी सरकार, संदेशखाली, राम मंदिर, राम नवमी, वोट जिहाद, कांग्रेस और राहुल गांधी के रायबरेली सीट से चुनाव लड़ने पर बोले।

उन्होंने कहा- झरख के एक विधायक कहते हैं, हिंदुओं को भागीरथी में बहा देंगे। ये कौन सी भाषा बोल रहे हैं। बंगाल सरकार ने यहां हिंदुओं को दायम दर्जे का नागरिक बनाकर रख दिया है।

प्रधानमंत्री बोले- संदेशखाली में दलित बर्नों के साथ अत्याचार हो रहा था और यहां की सरकार आरोपी को बचाने में लगी हुई थी। वो भी सिर्फ इसलिए क्योंकि उसका नाम शाहजहां शेख है।

पीएम ने कहा- विपक्ष के लोग दो फेज की



वोटिंग के बाद मोदी के खिलाफ वोट जिहाद कर रहे हैं। जिहाद का मतलब देश की जनता अच्छे से समझती है।

प्रधानमंत्री ने राहुल पर कहा- शहजादे को वायनाड से हार का डर है, इसलिए अमेठी से भागकर रायबरेली पहुंचे। वे सबको कहते हैं- डरो मत। मैं उनसे कहता हूँ- डरो मत... भागो मत। पीएम बोले- मुझे देश ने और आप सबने इतना आशीर्वाद दिया है। शायद कोई इंसान अपने जीवन में ऐसी कल्पना तक नहीं कर सकता है कि ईश्वर रूपी जनता जनार्दन इतने आशीर्वाद बरसाएं और लगातार बरसाएं और सालों-साल ये आशीर्वाद बढ़ता ही जा रहा है। जीवन में इससे बड़ा संतोष क्या होता है।

मोदी बोले- आप भी जानते हैं अगर पद-प्रतिष्ठा की लालसा हो तो एक बार इंसान कर्कूकी शपथ ले ले फिर उसके जीवन में ऊंचाई को प्राप्त

हो ही जाती है, इतिहास में नाम दर्ज हो ही जाता है। लोगों को लगता है कि मोदी जी 2 बार कर रहे दुनिया में इतना नाम हो गया, अरे कभी तो आराम करो। मैं मीज करने के लिए पैदा नहीं हुआ हूँ। मैं 140 करोड़ देशवासियों की सेवा करने के लिए निकला हूँ।

टीएमसी विधायक हिंदुओं को भागीरथी में बहाने की धमकी देते हैं

मोदी ने कहा- मैंने कल टीवी पर देखा कि झरख के एक विधायक कह रहे थे कि हिंदुओं को 2 घंटे में भागीरथी में बहा देंगे। ये कौन सी भाषा है? बंगाल में झरख की सरकार ने यहां हिंदुओं को दायम दर्जे का नागरिक बनाकर रख दिया है। ये कैसे लोग हैं कि जय श्रीराम के उद्घोष से भी इन्हें आपत्ति है। इनको राम मंदिर के निर्माण से आपत्ति है, रामनवमी की शोभायात्रा से आपत्ति है।

मोदी ने कहा- मैं टीएमसी सरकार से पूछना चाहता हूँ कि यहां संदेशखाली में हमारी दलित बर्नों के साथ इतना बड़ा अपराध हुआ। पूरा देश कार्रवाई की मांग करता रहा, लेकिन झरख गुनहवार को बचाती रही। क्या सिर्फ इसलिए क्योंकि उस गुनाहवार का नाम शाहजहां शेख था।

पीएम ने कहा इन वोट के भूखे लोगों को पहले 2 चरणों में लुटिया डूब चुकी है। अब ये खुलेआम एक नया खेल लेकर आए हैं। अब ये कहते हैं कि मोदी के खिलाफ वोट जिहाद करो। जिहाद क्या होता है, ये हमारे देश के लोग भली-भांति जानते हैं।

उन्होंने कहा- हमारे देश में दशकों से वोट जिहाद का खेल पर्व के पीछे चुपचाप चलता था। पहली बार वो इतने हताश और निराश हो चुके हैं कि अब वोट जिहाद की सार्वजनिक घोषणा कर रहे हैं। इसीलिए, वोट जिहाद की इस अपील पर कांग्रेस का शाही परिवार, टीएमसी और लेफ्ट का परिवार चुप है। यानी इंडी अलायंस के सारे चट्टे-बट्टे वोट जिहाद से सहमत हैं।

मोदी बोले- कांग्रेस इस बार पहले से भी कम सीटों पर सिमटने जा रही है। अब देश भी समझ रहा है कि ये लोग चुनाव जीतने के लिए नहीं लड़ रहे हैं, ये सिर्फ देश को बांटने के लिए चुनाव के मैदान का उपयोग कर रहे हैं।

उन्होंने कहा- मैंने पहले ही ये भी बता दिया था कि शहजादे वायनाड में हार के डर से अपने लिए दूसरी सीट खोज रहे हैं। अब इन्हें अमेठी से भागकर रायबरेली सीट चुननी पड़ी है।

किसी को राहुल गांधी या लालू यादव नाम के कारण चुनाव लड़ने से नहीं रोक सकते-सुप्रीम कोर्ट

नई दिल्ली (एजेंसी)। देश की सर्वोच्च अदालत ने हमनाम उम्मीदवारों से जुड़ी एक याचिका को खारिज कर दिया है। याचिका में मांग की गई थी कि इस मुद्दे को हल करने के लिए एक तंत्र बनाया जाए और इसके प्रति कदम उठाने के लिए चुनाव आयोग को निर्देश दिए जाएं। बता दें, हमनाम उम्मीदवार वे होते हैं, जिनका नाम किसी दूसरे उम्मीदवार से मिलता-जुलता होता है।

वकील ने याचिका वापस लेने की अनुमति मांगी

सुप्रीम कोर्ट के न्यायमूर्ति बीआर गवई की अध्यक्षता वाली तीन सदस्यीय पीठ ने याचिका पर विचार करने में रुचि नहीं दिखाई तो याचिकाकर्ता के वकील वीके बीजू ने इसे वापस लेने की अनुमति मांगी। पीठ में शामिल न्यायमूर्ति संतीश चंद्र शर्मा और न्यायमूर्ति संदीप

मेहता ने याचिका वापस लेने की अनुमति दे दी। अधिवक्ता बीजू ने साबू स्टीफन की ओर से सुप्रीम कोर्ट में याचिका दायर की।

पीठ ने सुनवाई के दौरान कही यह बात

पीठ ने स्टीफन की ओर से पेश वकील से कहा कि अगर कोई व्यक्ति जिसका नाम राहुल गांधी है या फिर ऐसा कोई व्यक्ति जिसका नाम लालू प्रसाद यादव है तो क्या उन्हें चुनाव लड़ने से रोका जा सकता है। क्या इससे उनके अधिकारों में हस्तक्षेप नहीं होगा। अगर किसी के माता-पिता ने यह नाम रख दिया है तो क्या सिर्फ नाम उनके चुनाव लड़ने के अधिकार में बाधा बन सकता है। इसके बाद वकील ने पीठ से कहा कि उन्हें याचिका वापस लेने की इजाजत दी जाए।

चीन के मून मिशन को पाकिस्तान ने अपना बताया

53 दिनों में सबसे अंधेरे हिस्से से सैंपल लाएगा
चैंग ई-6; भारत-अमेरिका से पहले लॉन्च किया मिशन



बीजिंग (एजेंसी)। भारत के चंद्रयान-3 मिशन के बाद अब चीन ने भी अपना मून मिशन लॉन्च कर दिया है। इस मिशन का नाम चैंग ई-6 मिशन है और इसे हैनान द्वीप के वेन्चांग स्पेस साइट से लॉन्च मार्च 5 राईकेट के जरिए लॉन्च किया गया।

ग्लोबल टाइम्स के मुताबिक, इस प्रोब का लक्ष्य चांद के दूर वाले हिस्से (जहां अंधेरा होता है) पर जाकर सैंपल इकट्ठे करके इन्हें धरती पर भेजना है। चीन का यह प्रोब 53 दिन तक चांद पर रहेगा, यानी 25 जून को यह धरती पर लौट आएगा।

चैंग ई-6 में पाकिस्तान का आईक्यूब-क सैटेलाइट लगा हुआ है। इस सैटेलाइट में 2 कैमरे हैं, जो चांद की सतह की तस्वीरें लेंगे। हालांकि, पाकिस्तान का मीडिया इसे उनका मून मिशन बता रहा है।

जियो न्यूज की वेबसाइट पर लिखा गया कि चांद ने अपना सैटेलाइट मून मिशन लॉन्च कर दिया। इसे पाकिस्तान का ऐतिहासिक मिशन बताया गया है। जियो न्यूज के मुताबिक, क़र्रु शहबाज शरीफ ने देश के वैज्ञानिकों और नागरिकों को सफल लॉन्चिंग की बधाई भी दी।

चांद के अंधेरे हिस्से से सैंपल लाने वाला पहला देश होगा चीन

प्रोब शुरुआती कुछ दिन पृथ्वी की कक्षा में गुजारेगा और बाद में चांद की तरफ खाना हो जाएगा। चीन ने साल 2030 तक इसका चांद पर भेजने का लक्ष्य रखा है। यह मिशन भी

उसी टारगेट का हिस्सा है।

अभी तक चांद पर जा चुके सभी 10 लूनर मिशन पास वाले हिस्से (जो हमें दिखता है) पर ही पहुंचे हैं। ऐसे में अगर चीन का मिशन सफल रहता है तो वो ऐसा करने वाला पहला देश बन जाएगा। चैंग ई-6 साउथ पोल-एटकेन बेसिन पर लैंड करेगा। यह चांद के तीन सबसे बड़े और प्रमुख जमीनी हिस्सों में से एक है। इसलिए इसकी साइटिफिक वैल्यू बहुत ज्यादा है।

चीन ने दूसरे देशों के साथ स्पेस को-ऑपरेशन बढ़ाने और रिश्तों को मजबूत करने के लिए उनके पेलोड ले जाने की घोषणा की थी। इसके तहत चीन पाकिस्तान के अलावा फ्रंस, इटली और यूरोपियन स्पेस एजेंसी का पे-लॉड लेकर रवाना हुआ है।

चांद का फर साइड वह हिस्सा है जो धरती से दूर है और इसे कभी-कभी चांद का अंधेरे वाला हिस्सा भी कहा जाता है। ऐसा इसलिए क्योंकि ये हिस्सा हमें नजर नहीं आता है और इसके बारे में बहुत कम जानकारी है।

सुप्रीम कोर्ट ने जीएसटी कानून में हुई गिरफ्तारियों और नोटिस का डाटा मांगा, कहा- लोगों का शोषण न हो

कोर्ट ने कहा- हम करेंगे कानून की व्याख्या

नई दिल्ली (एजेंसी)। सुप्रीम कोर्ट ने केंद्र सरकार से जीएसटी कानून के तहत हुई गिरफ्तारियों और कानून के तहत भेजे गए नोटिस का पूरा डाटा देने का निर्देश दिया है। सुप्रीम कोर्ट ने कहा कि वह कानून की व्याख्या करेगा और जरूरी दिशा निर्देश देगा ताकि लोगों की स्वतंत्रता का हनन न हो सके। जस्टिस संजीव खन्ना और जस्टिस एमएम सुंदरेश और जस्टिस बेला एम त्रिवेदी की विशेष पीठ ने 281 याचिकाओं पर सुनवाई करते हुए ये निर्देश दिया। इन याचिकाओं में जीएसटी कानून, कस्टम कानून और पीएमएलए कानून के



प्रावधानों को चुनौती दी गई है। जीएसटी कानून की धारा 69 को लेकर अस्पष्टता है। इसी धारा में गिरफ्तारी के प्रावधान हैं। ऐसे में इसे लेकर चिंता जताई गई है। सुनवाई के दौरान पीठ ने कहा कि अगर जरूरत पड़ी तो वे कानून की व्याख्या करेंगे, लेकिन नागरिकों का शोषण नहीं होने देंगे। पीठ ने केंद्र की तरफ से पेश हुए एडिशनल सॉलिसिटर जनरल एसवी राजू से

कहा 'पिछले तीन वर्षों में एक करोड़ से अधिक 5 करोड़ रुपये तक के कथित डिफॉल्ट के लिए जीएसटी कानून के तहत जितने नोटिस जारी किए गए हैं और गिरफ्तारियां हुई हैं, उनका डाटा प्रस्तुत करें। इससे लोगों का उत्पीड़न हो सकता है और हम इसकी इजाजत नहीं देंगे। अगर हमें लगता है कि प्रावधानों में स्पष्टता नहीं है तो हम उसे ठीक करेंगे। सभी लोगों को सलाखों के पीछे नहीं भेज सकते हैं।'

वकील सिद्धार्थ लूथरा ने लगाया ताकत के गलत इस्तेमाल का आरोप

याचिकाकर्ताओं की तरफ से वरिष्ठ वकील सिद्धार्थ लूथरा कोर्ट में पेश हुए।

शराब घोटाले मामले में श्वेत की बड़ी कार्रवाई: रायपुर में आरोपी अनिल टुटेजा और देबर की 205 करोड़ की संपत्ति सीज



रायपुर (समय दर्शन)। छत्तीसगढ़ के शराब घोटाले मामले में केंद्रीय प्रवर्तन निदेशालय (ईडी) ने एक बार फिर बड़ी कार्रवाई की है। ईडी ने शराब घोटाले मामले में गिरफ्तार आरोपियों की प्रापर्टी अटैच की है। इसमें पूर्व आईएएस अनिल टुटेजा और अनवर देबर की करोड़ों की प्रापर्टी को अटैच किया गया है।

ईडी की ओर से दी गई जानकारी के अनुसार, 18 करोड़ रुपये मूल्य की 18 चल और 161 अचल संपत्तियों को अस्थायी रूप से कुर्क किया है। छत्तीसगढ़ राज्य में शराब घोटाले की चल रही जांच में अनिल टुटेजा और अनवर देबर समेत अन्य से संबंधित लगभग 205.49 करोड़ की प्रापर्टी को सीज किया गया है।

सुप्रीम कोर्ट के जरीवाल की अंतरिम जमानत पर विचार करने को तैयार

चुनाव के चलते मई को फैसला; कहा- गिरफ्तारी पर सुनवाई में समय लग सकता है

नई दिल्ली (एजेंसी)। दिल्ली शराब नीति मामले में अरविंद केजरीवाल की गिरफ्तारी और रिमांड पर सुप्रीम कोर्ट में शुक्रवार को दो घंटे बहस हुई। जस्टिस संजीव खन्ना और जस्टिस दीपांक दत्ता की बेंच ने कहा कि लोकसभा चुनाव को देखते हुए केजरीवाल की अंतरिम जमानत पर विचार किया जा सकता है, ताकि वे कैम्पेन में हिस्सा ले सकें।

बेंच ने कहा कि मेन केस यानी जिसमें केजरीवाल ने अपनी गिरफ्तारी और रिमांड को चुनौती

दी है, इसमें समय लग सकता है। कोर्ट ने श्वेत से कहा- अगली सुनवाई में अंतरिम जमानत की शर्तों को भी बताया जाए। हमें अंतरिम जमानत देने या न देने पर अभी फैसला करना है। हम 7 मई को इस पर सुनवाई करेंगे।

केजरीवाल की ओर से वरिष्ठ वकील अभिषेक मनु सिंघवी और श्वेत की तरफ से, स्त एसवी राजू ने सुप्रीम कोर्ट में दलीलें रखीं। सिंघवी ने एक बार फिर कहा कि दिल्ली के मुख्यमंत्री के खिलाफ कोई सबूत नहीं है और उनकी गिरफ्तारी



गैरकानूनी है। केजरीवाल ने ईडी के 9 समन का जवाब दिया था। जांच एजेंसी के सामने पेश न होना

गिरफ्तारी का आधार नहीं हो सकता। वहीं एसवी राजू ने केजरीवाल

की गिरफ्तारी का आधार बताया। उन्होंने कहा- केजरीवाल को गिरफ्तार करने का निर्णय सिर्फ जांच अधिकारी नहीं, बल्कि एक स्पेशल जज द्वारा भी लिया गया था। दिल्ली के सीएम गिरफ्तार नहीं किए जाने को लेकर हाईकोर्ट भी गए थे। लेकिन कोर्ट ने दस्तावेजों को देखने के बाद गिरफ्तारी से रोक पर हस्तक्षेप से इनकार कर दिया।

30 अप्रैल: सुप्रीम कोर्ट ने श्वेत से 5 सवाल पूछे। क्या बिना किसी न्यायिक कार्यवाही के विजय मदनलाल

चौधरी या अन्य मामले में जो कहा गया है, उसके संदर्भ में आपराधिक कार्यवाही शुरू की जा सकती है? (जस्टिस खन्ना ने कहा कि केजरीवाल के मामले में अब तक कोई कुर्का नहीं हुई है। अगर हुई है तो श्वेत को यह बताना होगा कि उनका संबंध कैसे था)

मनीष सिसोदिया मामले में फैसले के दो हिस्से हैं- एक, जो उनके पक्ष में है, दूसरा, जो उनके पक्ष में नहीं है। केजरीवाल का मामला किस भाग में आता है? पीएमएलए के सेक्शन-19 की

व्याख्या कैसे की जाए, क्योंकि केजरीवाल जमानत के लिए आवेदन करने के बजाय गिरफ्तारी और रिमांड के खिलाफ आ रहे हैं। यदि वे बाद का रास्ता अपनाते हैं तो उन्हें क़र्रु के सेक्शन-45 के तहत उच्च प्रावधानों का सामना करना पड़ेगा?

मामले में कार्यवाही शुरू होने और कुछ समय बाद बार-बार शिकायत दर्ज होने के बीच का समय। (इस संबंध में यह बताया गया कि अंतर के गंभीर नतीजे होंगे।)

संक्षिप्त समाचार

इंडियन ऑयल पेट्रोल पम्प में ग्राहकों के लिए सुविधाओं का अभाव



महासमुंद्र/सरायपाली (समय दर्शन)। इंडियन ऑयल पेट्रोल पम्प का नाम देश के नामी पेट्रोल पम्प में गिना जाता है लेकिन छत्तीसगढ़ महासमुंद्र जिला के बसना तहसील के अंतर्गत ग्राम सगरपाली में मां संतोषी फूल्स का पूरा मामला यह है की जहां में पेट्रोल पम्प का पुराना मकान था जो जर्जर हालत में था जिसे तोड़ दिया गया है और उस जगह नया मकान बनाया जाना था लेकिन अभी तक नहीं बना है, जिससे इस इंडियन ऑयल पम्प की ग्राहकों को दिए जाने वाले सुविधा बहुत ही खराब स्थिति में है। विगत 3 माह से यहां टॉयलेट बाथरूम की सुविधा नहीं है जिससे ग्राहकों को भारी परेशानी उठाना पड़ रहा है साथ ही साथ यहां पर कार्यरत कर्मचारी भी इन परेशानियों से गुजर रहे हैं और इतने कड़के के गर्मी में भी यहां के कार्यरत कर्मचारी जनरेटर कमरा में रहने को मजबूर है। इसके बारे में मां संतोषी फूल्स के प्रोपाइटर दिलीप पटेल सगरपाली वाले से दूरभाष के माध्यम से वर्जन लिया गया जिसमें उनका कहना है की अभी तक उनको इंडियन ऑयल द्वारा नक्शा नहीं मिला था लेकिन अब की स्थिति में नक्शा मिल गया है और कुछ दिनों में काम शुरू कर दिया जाएगा ऐसा वर्जन दिए हैं। क्या भारत का नवन इंडियन ऑयल कम्पनी इतना गहरी नॉद में सोया है की सगरपाली मां संतोषी फूल्स को 3 माह पहले से नक्शा नहीं दिया गया है ?

जय प्रकाश लहरे और शिवम लहरे का परीक्षा परिणाम सराहनीय रहा



सरायपाली (समय दर्शन)। आदर्श एंजेलर पब्लिक स्कूल सगरपाली में दोनो भाई जयप्रकाश लहरे कक्षा 7वीं एवं शिवम लहरे कक्षा 5वीं में अध्यापन कार्य किए जिसमें उनका परीक्षा परिणाम बहुत ही अच्छा रहा जयप्रकाश लहरे ने ग्रेड बी (79.83 प्रतिशत) एवं शिवम लहरे ए ग्रेड (87.60 प्रतिशत) मिला जिसका श्रेय अपने गुरु जनो, अपने माता पिता, दादा दादी, को दिया इनके पिता शंकर लहरे (संवाददाता समय दर्शन एवं अध्यक्ष छत्तीसगढ़ जर्नलिस्ट वेलफेयर यूनियन सरायपाली) ने उन्हें अच्छे प्रतिशत लाने के लिए बधाई एवं शुभकामनाएं दिए और आने वाले अगले कक्षा में और अधिक मेहनत कर अच्छे अंक लाने के लिए अच्छा सा अध्यापन करने के लिए प्रेरित किया।

रोशन भास्कर के प्रयास से जटाकंहार से परसापाली पहुंच मार्ग सफल हुआ



शंकर लहरे/सरायपाली (समय दर्शन)। जटाकंहार से परसापाली पहुंच मार्ग नहीं था जिसे रोशन भास्कर के अथक प्रयास से जो बीजेपी के छोटे से कार्यकर्ता है उनके प्रयास से जटकन्हार से परसापाली मार्ग ही नहीं था जिसे अपने प्रयास से 2022-23 में प्रधानमंत्री ग्राम सड़क योजना में जुड़वा कर स्वीकृत कराया जो छत्तीसगढ़ के अंतिम छोटे उड़ीसा गांव है जहां इस मार्ग के बनने से पहले आवागमन बहुत मुश्किल था यह मार्ग बनने के बाद आसानी से गढ़पूलखर बसना हो जायेगा अभी मार्ग निर्माण जारी है ऐसे ग्रामीण क्षेत्रों के जुझारू कार्यकर्ता को सामने आना चाहिए।

जेस सरायपाली में प्रवेश हेतु लॉटरी 14 को

सरायपाली (समय दर्शन)। स्वामी आत्मनांद शासकीय अंग्रेजी माध्यम उत्कृष्ट विद्यालय सरायपाली में शिक्षा सत्र 2024-25 हेतु विद्यार्थियों के प्रवेश हेतु लॉटरी की प्रक्रिया जिला शिक्षा अधिकारी मोहन राव श्याम के निर्देशानुसार समय सीमा में पूर्ण किया जाना है। सेजेस सरायपाली प्राचार्य मनोज पटेल ने बताया कि कक्षावार एडमिशन हेतु ऑनलाइन आवेदन करने की तिथि 10 अप्रैल से 10 मई 2024 तक निर्धारित किया गया है। एडमिशन हेतु ऑनलाइन आवेदन करने की अंतिम तिथि 10 मई 2024 है। वहीं सिक सीटों में प्रवेश के लिए लॉटरी 14 मई 2024 को प्रातः 9 बजे से सेजेस सरायपाली हॉल में नियमानुसार कक्षावार लॉटरी की प्रक्रिया पूर्ण किया जाना निर्धारित है।

संकल्प व दृश्यावलोकन की शक्ति दोनों का एक साथ प्रयोग करना ही मेडिटेशन की विधि - ब्रह्माकुमारी चैतन्य प्रभा

दुर्ग (समय दर्शन)। भारतीय परंपरा में जब एक दूसरे का अभिवादन करते हैं तो दोनों हाथ जोड़कर किया जाता है जिसका आशय है मैं अंदर और बाहर से आपको नमन करता हूँ यही बातें जब हम मेडिटेशन (ध्यान) करते हैं तो हमारे दो अंतरिक शक्ति एक विचार या संकल्प शक्ति दूसरा दृश्यावलोकन या विज्युलाइजेशन की शक्ति इन दोनों शक्तियों का एक साथ प्रयोग करने से सहज ही एकाग्रता की शक्ति में वृद्धि होने लगती है किंतु इसके लिए कम से कम एक माह या अधिक से अधिक तीन माह नियमित करने से इसका लाभदायक परिणाम दिखाई देने लगता है यह बातें प्रजापिता ब्रह्माकुमारी ईश्वरीय विश्व विद्यालय राजर्षि भवन केलाबाड़ी दुर्ग में चल रहे समर कैंप के समापन सत्र के अवसर पर ब्रह्माकुमारी चैतन्य प्रभा ने विद्यार्थियों को बताया। आपने विचारों के चार प्रकार के विषय में विद्यार्थियों को बताया कि सभी के मन में पहला सकारात्मक दूसरा साधारण तीसरा व्यर्थ चौथा नकारात्मक इन विचारों की उत्पत्ति होती है तो जब हम प्रातः काल उठते हैं तो अपनी मन को यह विचार दें। मैं निडर हूँ... मैं खुश हूँ... मैं शांत स्वरूप, मैं शक्तिशाली, मेरे लिए यह पढ़ाई बहुत अच्छी। जब ऐसे विचार करते हैं तो जीवन में सकारात्मकता आने लगती है साथ ही आपने बताया कि किसी भी लक्ष्य को यदि



प्राप्त करना है तो उसके लिए मन में संकल्प या विचार करें वह बुद्धि के द्वारा लक्ष्य का दृश्य देखे इसे लगातार तीन माह तक करें तो आप पाएंगे जिस लक्ष्य को प्राप्त करना चाहते हैं वह मेरे समीप आ रहा है इस श्रृंखला

में आज विद्यार्थियों को अपने संघर्ष से सफलता के अनुभव बताने दुर्ग के साधारण हिंदी माध्यम स्कूल से शिक्षा प्राप्त कर बिना कोचिंग के देश से श्रेष्ठ इंजिनियरिंग संस्थान आई.आई.टी. में चयनित हो

अमेरिका, इंग्लैण्ड, इस्राइल, मलेशिया आदि स्थानों में कार्य करते हुए वर्तमान में आयरलैंड से अनिल पनारिया ने अपना अनुभव विद्यार्थियों को बताया कि निश्चय दृढ़ हो तो सफलता निश्चित है साथ ही आपने विद्यार्थियों को उनके प्रश्नों का जवाब दिया आज विद्यार्थियों के लिए भिन्न-भिन्न खेल का आयोजन डॉक्टर पंगुडू चतुर्वेदी व नमिता साहू के द्वारा किया गया जिसमें अनेक छात्र-छात्राओं ने हिस्सा लिया जिसमें चित्रकला स्पर्धा में प्रथम समूह में प्रथम स्थान आध्या बोरेकर, द्वितीय स्थान छवि बोरेकर, तृतीय स्थान कृष्णा ठक्कर द्वितीय समूह में प्रथम स्थान कृष्णा शादिजा, द्वितीय स्थान नितिशा यादव, तृतीय स्थान श्रद्धा पांडे को प्राप्त हुआ। बैलून स्पर्धा में प्रथम स्थान युवराज व द्वितीय स्थान दिशा व प्रणव ने प्राप्त किया बकेट में बॉल डालने की स्पर्धा में प्रथम स्थान तेजस्वी द्वितीय स्थान कृष्णा तृतीय स्थान मुज्जत ने प्राप्त किया। डिस्कोजल गेम में प्रथम स्थान मुस्कान द्वितीय स्थान धार्मिक ने प्राप्त किया। पुरस्कार वितरित करते हुए वरिष्ठ राजयोगी शिक्षिका रूपाली बहन ने सभी विद्यार्थियों को कहा यह कैंप का समापन नहीं है यहां प्रति रविवार विद्यार्थियों के लिए सुबह 9:00 से 10:00 बजे तक विशेष क्लास रहेगी जिसमें आप सभी को आना है।

जहां मतदान प्रतिशत कम वहां जागरूक करने घर घर दस्तक

पैदल मार्च कर दे रहे मतदान करने का संदेश

रिसाली (समय दर्शन)। लोकसभा चुनाव में मतदान प्रतिशत को बढ़ाने जागरूकता अभियान चलाया जा रहा है। खासकर टाउनशिप में कर्मचारी घर घर दस्तक दे रहे हैं। रिसाली निगम के कर्मचारी अपील पचां बाटकर मतदान करने प्रेरित कर रहे हैं। रिसाली निगम आयुक्त मोनिका वर्मा रोज सुबह कर्मचारियों के साथ पैदल मार्च कर रही हैं। उनके साथ कर्मचारी घर घर पहुंच रहे हैं। साथ रखे अपील पचां को मतदाताओं के हाथों में देकर 7 मई को अवश्य मतदान करने की अपील कर रहे हैं। इस कार्य में 150 कर्मचारियों की टोली लगी हुई है। निगम आयुक्त ने बताया कि आम तौर पर देखा गया है कि टाउनशिप में मतदान प्रतिशत कम ही रहता है। यही वजह है कि जिला निर्वाचन अधिकारी चक्रा प्रकाश चौधरी के निर्देश पर वे मरोदा सेक्टर



के दोनो वार्ड, रिसाली सेक्टर के चार और रूआबांथा के दोनो वार्ड में अपील पचां छपवाकर घर घर पहुंचा रही हैं। एक वेश भूषा में कर्मचारी - घर घर दस्तक देने आयुक्त ने ड्रेस कोड निर्धारित किया है। महिला व पुरुष कर्मचारी सफेद टी शर्ट पहनकर भ्रमण कर रहे हैं। भ्रमण कार्यक्रम सुबह 3 घंटा का है। पिछले दो दिनों में

कर्मचारी 5000 अपील पचां बाट चुके हैं। मरोदा में निकली रैली - कार्यक्रम की शुरुवात गुरुवार को रैली से हुई। जन स्वास्थ्य विभाग के कर्मचारी अल सुबह आत्मानंद गार्डन के निकट पहुंचे। यहाँ से रैली की शक्ति में वे प्रत्येक स्ट्रीट का भ्रमण किया। इस दौरान कर्मचारियों ने मतदान कराने नारे भी लगाए।

प्राचार्य, संयोजक डा. केएल टांडेकर के सेवानिवृत्त होने पर फेडरेशन ने दी विदाई



संयोजक के विदाई समारोह में शामिल हुए प्रांतीय पदाधिकारी

राजनांदगांव (समय दर्शन)। छत्तीसगढ़ कर्मचारी अधिकारी फेडरेशन राजनांदगांव के जिला संयोजक डॉ. केएल टांडेकर प्राचार्य शासकीय दिग्विजय स्वशासी महाविद्यालय के पद से 65 वर्ष की

अर्धवार्षिकी आयु पूरी होने पर सेवा निवृत्त हुए। श्री टांडेकर का शासकीय सेवा की शुरुआत 1982 से शासकीय महाविद्यालय बेमेतरा में सहायक प्राध्यापक के रूप से हुआ और इसी पद पर उन्होंने शासकीय महाविद्यालय खैरागढ़, शासकीय महाविद्यालय अर्जुदा, शासकीय महाविद्यालय नवागढ़, शासकीय दिग्विजय महाविद्यालय राजनांदगांव में सेवाएं देने के पश्चात शासकीय दिग्विजय

महाविद्यालय में 2006 में प्राध्यापक के पद पर उनकी पदोन्नति हुई। स्नातक प्राचार्य के पद पर पहली बार 2009 शासकीय महाविद्यालय मानपुर में पदोन्नति हुई, इसके बाद उन्होंने इसी पद पर शासकीय महाविद्यालय डोंगरगांव में अपनी सेवाएं दी, फिर 2018 में पीजी प्राचार्य के रूप में शासकीय स्नातकोत्तर महाविद्यालय रायगढ़ में पदोन्नति हुई और इसी पद पर शासकीय स्नातकोत्तर महाविद्यालय डोंगरगांव में अपनी सेवाएं देने के पश्चात दिसंबर 2021 से 2 वर्ष 4 माह शासकीय दिग्विजय स्वशासी महाविद्यालय राजनांदगांव में उत्कृष्ट सेवा देने के पश्चात सेवानिवृत्त हुए। सेवानिवृत्ति पश्चात होटल रैलीस राजनांदगांव में (जिला पशु चिकित्सालय के बाजू में) उनके सम्मान में कार्यक्रम आयोजित किया गया। आयोजित कार्यक्रम में प्रांतीय पदाधिकारी शामिल हुए।

पुलिस केस में फंसा है आपका बच्चा, कह कर रहें हैं ठगी

राजनांदगांव (समय दर्शन)। साइबर ठगों द्वारा लोगों को ठगने के लिए नए-नए हथकण्डे अपनाये जाते रहें हैं। इसी क्रम में अब साइबर ठग अभिभावकों को फोन करके बताते हैं कि हम पुलिस वाले बोल रहे हैं, आपके रिश्तेदार विशेषकर (बेटा-बेटी) को रेप केस, ड्रग सप्लाय केस, ठगी केस, ऐक्सिडेंट हो गया है, जो वर्तमान में थाने में बंदी बनाये जाने की फर्मी बात करते हैं और अभिभावकों द्वारा बच्चे से बात कराओ कहने पर बच्चे का रोने, कहारने की फेंक ऑडियो रिकार्ड सुनाते हैं। अभिभावक से उनके बच्चे को छोड़ने के बदले पैसे की मांग करते हैं और धमकाते रहते हैं, फोन काटने का मौका नहीं देते जिससे अभिभावक घबरा कर



तत्काल सायबर ठगों को उनके बताये यूपीआई आईडी पर रूपये ट्रांसफर कर देते हैं। ठगी से बचने के माध्यम, क्या करें- ऐसे बचने से घबराए नहीं, फोन काल कट करके सबसे पहले रिश्तेदार या बच्चों के मोबाईल नंबर पर

संपर्क कर उनका सुरक्षित होना सुनिश्चित करें, अपने रिश्तेदार, बच्चों से विडियो कॉल कर तस्वीक कर लें, नजदीकी थाने से संपर्क करें, जल्दबाजी में कोई भी अमाउंट, राशि ट्रांसफर न करें।

चुनाव को लेकर पुलिस विभाग अलर्ट, चॉक चौबंद रहेगी सुरक्षा और कानून व्यवस्था

पाटन में अतिरिक्त पुलिस अधीक्षक ने ली बैठक

पाटन (समय दर्शन)। लोक सभा चुनाव के लिए मतदान 7 मई को है। इसे लेकर पुलिस विभाग भी काफी चाल चौबंद व्यवस्था में लग गई है। जब से आचार संहिता लगी है तब से पुलिस द्वारा लगातार गस्त भी बढ़ा दी गई है। चुनाव कार्य में लगे पुलिस को विशेष रूप से जिला मुख्यालय में प्रशिक्षण भी दिया गया। इसी कड़ी में पाटन थाना में अतिरिक्त पुलिस अधीक्षक दुर्गा ग्रामीण वेदवर्त सिरमौर ने एसडीओपी पाटन आशीष बंधोर के साथ मिलकर थाना पाटन के स्टॉफ एवं पाटन में ड्यूटी करने पहुंचे केंद्रीय सुरक्षा बल के अधिकारियों के साथ एक बैठक किया। बैठक में चुनाव संबंधी विषय पर ज्यादा फोकस किया गया। इसके



अलावा अभी तक चुनाव का शांतिपूर्वक संचालन के लिए की गई पुलिसिंग की भी समीक्षा की गई। बैठक में यह भी निर्णय लिया गया की शांति पूर्वक मतदान के लिए स्थानीय पुलिस और केंद्रीय सुरक्षा बल जो आए हैं इनके साथ संयुक्त रूप से मिलकर नगर तथा ग्रामीण क्षेत्र में पुलिस फ्लैग मार्च निकालेगी। अतिरिक्त पुलिस अधीक्षक

सिरमौर ने निर्देश दिया की जो संदिग्ध दिखे उसे पूछताछ जरूर करे। वहीं मतदान के पहले और मतदान के दिन अलर्ट रहे। एसडीओपी आशीष बंधोर ने कहा की मतदान में सुरक्षा को लेकर पुलिस की भूमिका के बारे में जानकारी दी। इस दौरान पुलिस महकमा सहित केंद्रीय सुरक्षा बल के अधिकारी और जवान मौजूद रहे।

राम मंदिर निर्माण के उपलक्ष्य मे रामनामी समाज की जांजगीर मे धन्यवाद सभा

जांजगीर (समय दर्शन)। अयोध्या मे प्रभु श्रीराम के मंदिर निर्माण से उत्साहित रामनामी समाज के लोगो ने आज जांजगीर मे सम्मेलन आयोजित कर भारतीय जनता पार्टी व नरेंद्र मोदी को धन्यवाद ज्ञापित किया रामनामी सम्मेलन को संबोधित करते हुए छग सरकार के उप-मुख्यमंत्री विजय शर्मा ने कहा कि हमारे रामनामी पंथ के लोग प्रभु श्रीराम के अनन्य भक्त है इनकी भक्ति को मैं तन मन से प्रणाम करता हु इनके तन मन और प्राण मे प्रभु श्रीराम का वास है पुरे रामनामी समाज ने अपने शरीर के रोम रोम मे राम का नाम लिखकर अपना सम्पूर्ण जीवन प्रभु राम को समर्पित कर दिया मैं अखिल भारतीय रामनामी छाा रामनामी जिला व पूरे क्षेत्र के रामनामी पंथ के लोगो का मन के अन्तः कर्ण से आभार व्यक्त करता हु जिन्होंने इतना बड़ा सम्मेलन कर भारतीय जनता पार्टी व प्रधानमंत्री जी का धन्यवाद कार्यक्रम रखा 22 जनवरी को प्रभु श्रीराम के अयोध्या मे प्राण प्रतिष्ठा कार्यक्रम मे रामनामी पंथ के लोग शामिल हुए थे पंथ के लोगो ने कार्यक्रम से वापस आकर उन्होंने प्रधानमंत्री नरेंद्र मोदी से मुलाकात करने



की इच्छा व्यक्त की थी और उनकी इच्छा का सम्मान

करते हुए भारतीय जनता पार्टी के प्रदेश पदाधिकारियों व मुख्यमंत्री से प्रधानमंत्री नरेंद्र मोदी से मुलाकात कराने का रामनामी समाज के लोगो को न्यौता भेजा जब अपने चुनाव प्रचार मे भाजपा प्रत्याशी कमलेश जांगड़े के पक्ष मे प्रचार करने 23 अप्रैल को सक्ती जिले के ग्राम जेटा पहुंचे थे तब प्रधानमंत्री नरेंद्र मोदी ने रामनामी पंथ के अध्यक्ष आचार्य मेहतराम रामनामी व माता सतबाई रामनामी को अपने साथ मंच पर बैठकर उनसे मुलाकात की उनसे बाते की उनको सम्मानित किया प्रधानमंत्री जी ने छग के मुख्यमंत्री विष्णुदेव साय को कहा कि आप चुनाव के बाद रामनामी पंथ के सभी लोगो को पुरे सम्मान व आदर सत्कार के साथ प्रभु श्रीराम के दर्शन कराने अयोध्या भेजे रामनामी समाज के लोगो ने प्रधानमंत्री नरेंद्र मोदी को तीसरी बार देश का प्रधानमंत्री बनने का आशीर्वाद एवं अपना पूरा समर्थन शत प्रतिशत देने का वचन दिया और धन्यवाद ज्ञापित करने के लिए पुरे समाज के लोग लोकसभा क्षेत्र से इकट्ठा होकर राम राम के नारो से जयकारा लगाते हुए पुरे माहौल को रामयग बना दिए मंच मे उन्होंने भजन

गायन कर राम राम के मधुर गीत गाकर उपस्थित लोगो को राम भक्तिमय कर दिया कार्यक्रम का संचालन करते हुए सम्मेलन के संयोजक कृष्णाकांत चन्द्रा ने कहा कि रामनामी समाज के लोग अत्यंत सहज सरल हैं और सादगीपूर्ण तरीके से अपना जीवन यापन करते हैं और उन्होंने रामनामी समाज के पुरे इतिहास का वर्णन किया उक्त सम्मेलन मे सैकड़ो की संख्या मे पंथ के लोग शामिल हुए जिसमे प्रमुख रूप से आचार्य मेहतराम रामनामी, गुरुमाता सेतबाई रामनामी, महासचिव गुलाराम रामनामी कौशल रामनी गंगाराम रामनामी प्यारे रामनामी, संचालक कुंजबिहारी रामनामी तिहाराराम रामनामी रामभगत रामनामी शांति बाई रामनामी फिरोतबाई रामनामी रामायण बाई रामनामी गीता रामनामी बलिसदर रामनामी सहित बड़ी संख्या मे रामनामी समाज के लोग उपस्थित थे उक्त कार्यक्रम मे जिलाध्यक्ष गुलाब चंदेल, पंकज अग्रवाल धर्मेश राणा प्रदीप सोनी आशीष साव सुदीप उपाध्याय अजित गढ़वाल पलाश चंदेल सूर्यकांत सिंह सहित कार्यकर्ता उपस्थित थे।

सार समाचार

अवैध शराब के साथ दो लोग गिरफ्तार

रायपुर (समय दर्शन)। नेवरा एवं राखी पुलिस ने अवैध शराब के साथ दो लोगों को गिरफ्तार किया है। पुलिस ने आरोपियों के खिलाफ आबकारी एक्ट के तहत कार्रवाई की है। मिली जानकारी के अनुसार नेवरा पुलिस ने जोता फाटक के पास बाइक सवार आरोपी डोमेश्वर धीवर 25 वर्ष को गिरफ्तार किया है। पुलिस ने इसके पास से बाइक में रखे 60 पाव देशी शराब जब्त किया है। वहाँ राखी पुलिस ने ग्राम निमोरा चौक के पास आरोपी बुधराम धृतलहरे 45 वर्ष को गिरफ्तार किया है।

शराब दुकान के पास से खड़ी बाइक पार

रायपुर (समय दर्शन)। गोकुल नगर शराब दुकान के पास खड़ी बाइक को अज्ञात चोर ने पार कर दिया। प्रार्थी की शिकायत पर टिकरापारा पुलिस ने अज्ञात चोर के खिलाफ अपराध दर्ज किया है। मिली जानकारी के अनुसार प्रार्थी कृष्ण कुमार कोसले 41 वर्ष नवागांव राखी का रहने वाला है। बताया जाता है कि प्रार्थी अपनी बाइक क्रमांक सीजी 04 एचपी 8053 को गोकुल नगर शराब दुकान के पास खड़ी किया था, तभी अज्ञात चोर ने पार कर दिया। चोरी गवाह बाइक की कीमत करीब 25 हजार रुपए के आसपास बताई जा रही है।

युवक से मारपीट

रायपुर (समय दर्शन)। आमनाका छुईया तालाब के पास पैसे के लेन-देन को लेकर दो युवकों ने एक युवक से गाली-गलौज कर मारपीट किया। प्रार्थी की शिकायत पर आमनाका पुलिस ने आरोपियों के खिलाफ अपराध दर्ज किया है। मिली जानकारी के अनुसार प्रार्थी निशांत कुमार पोंडे 26 वर्ष हीरापुर कबीरनगर का रहने वाला है। बताया जाता है कि प्रार्थी छुईया तालाब के तरफ गया था, तभी आरोपी प्रवीण सिंह अपने दोस्त के साथ आया और उधार पैसे के लेन-देन को लेकर प्रार्थी से गाली-गलौज कर मारपीट किया।

सोशल मीडिया पर अश्लील वीडियो अपलोड करने वाला गिरफ्तार

रायपुर (समय दर्शन)। गोबरा नवापारा पुलिस ने सोशल मीडिया पर अश्लील वीडियो अपलोड करने वाला युवक को हिरासत में लिया है। मिली जानकारी के अनुसार पुलिस को जानकारी मिली कि मोबाइल क्रमांक 9827004109 के धारक गौतम साहू ने विभिन्न सोशल मीडिया फेसबुक में महिला एवं बच्चों से संबंधित अश्लील वीडियो अपलोड किया है।

मुख्य निर्वाचन पदाधिकारी श्रीमती रीना बाबासाहेब कंगाले के घर पहुंचे कलेक्टर, आमंत्रण पत्र व पीला चावल देकर मतदान का किया आग्रह

मुख्य सचिव श्री अमिताभ जैन और उनकी पत्नी को कलेक्टर ने आमंत्रण पत्र व पीला चावल देकर किया मतदान का आग्रह

रायपुर (समय दर्शन)। लोकसभा निर्वाचन 2024 के तहत कलेक्टर एवं जिला निर्वाचन अधिकारी डॉ. गौरव सिंह ने आज से कलेक्टर की पाती अभियान की शुरुआत की है। कलेक्टर ने सर्वप्रथम अपने ही कॉलोनी से ही कलेक्टर की पाती अभियान की शुरुआत की। उन्होंने कॉलोनी में रहने वाले सेवानिवृत्त आईएफएस श्री उपाध्याय के निवास पर पहुंचकर मतदान का आग्रह करते हुए आमंत्रण पत्र व पीला चावल दिया। इसके बाद कलेक्टर के निवास पर ही आंगनबाड़ी कार्यकर्ताओं की टोली पहुंच गई और उनकी पत्नी श्रीमती सुनीता सिंह को आमंत्रण पत्र और पीला चावल देकर मतदान के लिए आग्रह किया। आंगनबाड़ी कार्यकर्ता का समूह हाथ में तख्तियां लिए हुए जिसमें मतदान के आग्रह का स्लोगन लिखा हुआ



था। साथ में मतदान अपील के नारे लगा रहे थे। इसी अभियान के तहत कलेक्टर ने छत्तीसगढ़ के मुख्य सचिव श्री अमिताभ जैन के निवास पर पहुंचकर कलेक्टर ने मुख्य सचिव को और महिला

बाल विकास अधिकारी निशा मिश्रा ने मुख्य सचिव श्री जैन की पत्नी श्रीमती रितु जैन को टिका लगाकर, पीला चावल और आमंत्रण पत्र देकर मतदान करने की अपील की। मुख्य सचिव ने

कलेक्टर और जिला प्रशासन को शुभकामनाएं दीं। मुख्य निर्वाचन अधिकारी श्रीमती रीना बाबा साहेब कंगाले के निवास पर भी कलेक्टर ने पहुंचकर आमंत्रण पत्र देते हुए पीला चावल देकर

मतदान करने का आग्रह किया। मुख्य निर्वाचन अधिकारी ने जिला प्रशासन के इस कार्य की सराहना की और कहा कि निश्चित ही इस बार मतदान का प्रतिशत बढ़ेगा।

जेम एंड ज्वेलरी की पढ़ाई कर रहे छात्र-छात्राएं पहुंचे सराफा बाजार



रायपुर (समय दर्शन)। पंडित रविशंकर शुक्ल विश्व विद्यालय की संभावनाओं पर मार्गदर्शन प्राप्त किया। श्री मालू ने छात्रों ने आज अपने विषय को प्रायोगिक तौर पर देखने व समझने सदाबाजार के विभिन्न जेम एंड ज्वेलरी संस्थानों का भ्रमण किया। उनका यह भ्रमण जेम एंड ज्वेलरी स्टडी और इंटरशिप प्रोग्राम के तहत था। इस कोर्स को विवि में संचालित करने के लिए महती भूमिका निभाने वाले रायपुर सराफ एसोसिएशन के पूर्व अध्यक्ष हरख मालू के रत्नाभूषण प्रतिष्ठान जेवर में पहुंचे छात्र-छात्राओं ने छत्तीसगढ़ में रत्नाभूषण उद्योग के भविष्य, इस

क्षेत्र में प्रशिक्षित मानव संसाधन की आवश्यकता, रोजगार व स्वरोजगार की संभावनाओं पर मार्गदर्शन प्राप्त किया। श्री मालू ने छात्र-छात्राओं को हालमार्क ज्वेलरी, रत्न आभूषण में उपभोक्ता संरक्षण, क्वालिटी कंट्रोल, छत्तीसगढ़ की परम्परागत ज्वेलरी, रत्न आभूषणों में बदलते ट्रेंड, हेंड मेड ज्वेलरी, कार्टिंग ज्वेलर्स, जियो राजनीतिक परिस्थितियों का प्रभाव, सोने चांदी की कीमत, सोने चांदी जैसे मूल्यवान धातुओं व आम उपभोक्ताओं के खरीदने की क्षमता पर खुलकर चर्चा की। सवाल जवाब के बीच उन्होंने अपनी जिज्ञासा भी शांत की।

विवाह मंडप में चल रही थी हल्दी रस्म डॉ. गौरव सिंह पहुंचे कलेक्टर की पाती लेकर

भोंई परिवार के विवाह मंडप में पहुंचे आमंत्रण पत्र देकर मतदान की अपील

रायपुर (समय दर्शन)। जोरा के नाला पारा की छोटी सी बस्ती के लिए आज खुशियों का दिन था। वहाँ रहने वाला भोंई परिवार अपने बेटे कामेश को शादी के लिए उत्साह से जुटा था। दूल्हे कामेश को हल्दी लग रही थी। गौरवलब है कि आज घर-घर जाकर कलेक्टर की पाती वितरण का शुभारंभ हुआ और डॉ. गौरव सिंह के नेतृत्व में पूरी टीम लगी हुई थी। उसी



समय संयोग ऐसा बना कि कलेक्टर एवं जिला निर्वाचन अधिकारी डा. गौरव सिंह अपने टीम

सहित भोंई परिवार के विवाह समारोह के पास से गुजरे। कलेक्टर भोंई परिवार से मिलने विवाह के

मंडप में जा पहुंचे जहाँ हल्दी रस्म चल रहा था। कलेक्टर का परिचय मिलते ही भोंई परिवार खुशी से

खिल उठा। डॉ. सिंह ने दुल्हे और परिवार को मतदान की अपील वाला आमंत्रण पत्र और पीला चावल भेंट करके प्रमाण पत्र देकर मतदान करने का आग्रह किया। कलेक्टर ने पाती भेंट करते हुए कामेश को शादी की शुभकामनाएं देते हुए कहा कि 7 तारीख को मतदान है, पूरे परिवार के साथ मतदान करने आना है साथ ही अपनी धर्मपत्नी को वोट डलवाना है। साथ ही मतदान भी भेजनी है। कामेश ने कहा कि जरूर भेजेंगे, आप लोग हमारी शादी के मौके पर पहुंचें, हमारे पूरे परिवार को बहुत अच्छा लग रहा है।

मनोज ठाकरे को प्रधानमंत्री एवं मुख्यमंत्री समर्थन मंच का प्रदेश अध्यक्ष का दायित्व मिला

रायपुर (समय दर्शन)। विश्व की सबसे बड़ी पार्टी भारतीय जनता पार्टी को तीसरी बार केंद्र में सरकार बनाने एवं प्रधानमंत्री नरेंद्र मोदी जी को अबकी बार 40 बार के लक्ष्य को पूरा करने के संकल्प को लेकर भारतीय जनता पार्टी की सहयोगी के रूप में कार्य करने वाले संगठन प्रधानमंत्री एवं मुख्यमंत्री समर्थन मंच के द्वारा वर्ष 2023 से लगातार भाजपा शासित राज्यों में गठन कर एवं नई दिल्ली में पॉर्स एवं समिति द्वारा का पंजीयन पंजीयन कर गठन कर लिया गया एवं सभी राज्यों में प्रधानमंत्री नरेंद्र मोदी जी को योजनाओं को कार्यकर्ताओं के माध्यम से व्यापक प्रचार प्रसार करने का सिलसिला एवं प्रचार प्रचार जोरों पर चल रहा है। किसी प्रकार छत्तीसगढ़ राज्य में 4 माह पहले विष्णु देव सरकार बनने के बाद संगठन का विस्तार करते हुए संस्थापक अध्यक्ष जगदेव सिंह प्रजापति जी के आदेश से एवं राष्ट्रीय उपाध्यक्ष पंडित राजकुमार गौतम जी को अनुशंसा से अनेक राजनीतिक धार्मिक सामाजिक संगठनों हिंदू रक्षा मंच छत्तीसगढ़ के संयोजक भाजपा एनजीओ प्रकोष्ठ जिला भिलाई के वरिष्ठ

सहसंयोजक एवं स्वरूप तिरंगा संगठन के प्रदेश महासचिव भाजपा समर्थक मंच के प्रदेश अध्यक्ष एवं सामाजिक संगठन आस्था के संयोजक एवं योग एवं प्राकृतिक चिकित्सा क्षेत्र में कार्य करने वाली संस्था आई एन ओ के स्टेट कन्वीनर एवं विवेकानंद युवा समिति के महासचिव कर्मट, जुझार एवं धार्मिक क्षेत्र राजनीतिक क्षेत्र में सामाजिक क्षेत्र में सदैव सक्रिय भूमिका निभाने वाले, प्रधानमंत्री की स्ट्रीट वेंडर योजना को गति प्रदान करते हुए छत्तीसगढ़ में 18 000 डेले, खामचे वालों को बैंक से लोन मदद करने एवं महिला स्वयं सहायता समूह की महिलाओं को सशक्तिकरण के लिए समय-समय पर उनके उत्पादन को बिक्री एवं प्रशिक्षण की व्यवस्था में सहयोग करने की भूमिका एवं कोरोना काल में पीछितों की सेवा जैसे कार्य छत्तीसगढ़ भिलाई के निवासी मनोज ठाकरे को प्रधानमंत्री एवं मुख्यमंत्री समर्थन मंच का प्रदेश अध्यक्ष का दायित्व देने की घोषणा की गई एवं नियुक्ति पत्र केंद्रीय कार्यालय नई दिल्ली से राष्ट्रीय अध्यक्ष जगदेव सिंह प्रजापति द्वारा भेजा गया।

एयरटेल पेमेंट्स बैंक ने अपने व्यापारी पार्टनर्स के लिए बिजनेस सॉल्यूशंस संग्रह पेश किया

रायपुर। आज एयरटेल पेमेंट्स बैंक ने अपना बिजनेस सॉल्यूशंस संग्रह लॉन्च किया जो देश में इसके व्यापारी पार्टनर्स के बैंकिंग एवं पेमेंट के अनुभव में क्रांतिकारी परिवर्तन लाने के लिए डिज़ाइन किया गया है इस इनोवेटिव संग्रह द्वारा एक ही यूनिफ़ाईड प्लेटफ़ॉर्म में सुगमता से बैंकिंग और पेमेंट की क्रियाएं की जा सकेंगी, जिससे व्यापारी पार्टनर्स को बेजोड़ सुविधा और एफिशियेंसी प्राप्त हो सकेंगी। एयरटेल पेमेंट्स बैंक के एमडी एवं सीईओ, अनुब्रत बिस्वास ने कहा हमें बिजनेस सॉल्यूशंस संग्रह पेश करने की खुशी है। यह एक इनोवेटिव, सबसे अलग और उपयोगी पेशकश है, जो हमारे व्यापारी पार्टनर्स को बैंकिंग और पेमेंट की जरूरतों को पूरा करने के लिए डिज़ाइन की गई है। यह सॉल्यूशन उद्योग में सबसे विशेष है क्योंकि यह यूजर की जरूरत पर आधारित है, गहन शोध के बाद विकसित किया गया है, और छोटे एवं मध्यम आकार के व्यापारियों को डिजिटल बैंकिंग अपनाने का प्रोत्साहन देने के लिए डिज़ाइन किया गया है। इसकी शुरुआत डिजिटल इंडिया के उद्देश्य की ओर बढ़ने की हमारी प्रतिबद्धता प्रदर्शित करती है।

संबलपुर जिले में लोकसभा चुनाव के लिए नामांकन दाखिल करने से पहले केंद्रीय मंत्री और संबलपुर निर्वाचन क्षेत्र से भाजपा उम्मीदवार धर्मदेव प्रधान अन्य लोगों के साथ।



आधार हाउसिंग फाइनेंस लिमिटेड के इकट्टी शेयरों का आईपीओ 8 मई, 2024 को खुलेगा

नई दिल्ली : आधार हाउसिंग फाइनेंस लिमिटेड (कंपनी) ने बुधवार, 8 मई, 2024 को अपने इकट्टी शेयरों की इनीशियल पब्लिक ऑफरिंग (आईपीओ) खोलने का प्रस्ताव करती है। इनीशियल पब्लिक ऑफरिंग में 10,000 मिलियन रुपए तक के इकट्टी शेयरों का एक नया इश्यू (प्रीश इश्यू) और बीसीपी टॉपको वीआईआई पीटीई लिमिटेड (प्रमोटर सेलिंग शेयरधारक) द्वारा ऑफर फॉर सेल में 20,000 मिलियन रुपए तक के इकट्टी शेयरों की बिक्री की पेशकश शामिल है। (बिक्री के लिए प्रस्ताव और प्रेश इश्यू के साथ, ऑफर)। कंपनी प्रेश इश्यू से शुद्ध आय का उपयोग करने का प्रस्ताव करती है, (द्व) आगे की उधार देने के लिए भविष्य की पूंजी आवश्यकताओं को पूरा करने के लिए; और सामान्य कॉर्पोरेट उद्देश्य। इकट्टी शेयरों की पेशकश 30 अप्रैल, 2024 के रेड हेरिंग प्रॉस्पेक्टस (आरएचपी) के माध्यम से की जा रही है, जो बेंगलूरु में कंपनी रजिस्ट्रार, कर्नाटक (आरओसी) के पास दाखल किया गया है। आरएचपी के माध्यम से जारी किए गए इकट्टी शेयरों को बीएसई लिमिटेड (बीएसई) और नेशनल स्टॉक एक्सचेंज ऑफ इंडिया लिमिटेड (एनएसईबीएसई) के साथ, स्टॉक एक्सचेंज) जैसे स्टॉक एक्सचेंजों पर सूचीबद्ध करने का प्रस्ताव है।

वर्तमान शिक्षा नैतिक मूल्यों के बिना अधूरी है - कुलपति

शान्ति सरोवर रिट्रीट सेन्टर में दस दिवसीय समारंभ शुरू

कुलपतियों की उपस्थिति में हुआ शुभारंभ

सफल होने के लिए जीवन में चुनौतियों का सामना करना होगा...

डॉ. टी. रामाराव, कुलपति

रायपुर (समय दर्शन)। प्रजापिता ब्रह्माकुमारी ईश्वरीय विश्व विद्यालय के शिक्षाविद सेवा प्रभाग द्वारा बच्चों के नैतिक एवं आध्यात्मिक उत्थान के लिए शान्ति सरोवर रिट्रीट सेन्टर में आयोजित समारंभ का शुभारंभ इन्दिरा गाँधी कृषि विश्वविद्यालय के कुलपति डॉ. गिरीश चन्देल, आंजनेय विश्वविद्यालय के कुलपति डॉ. टी. रामाराव, रायपुर संचालिका ब्रह्माकुमारी सविता दीदी



और ब्रह्माकुमारी अदिति दीदी ने संयुक्त रूप से दीप प्रज्वलित करके किया। इन्दिरा गाँधी कृषि विश्वविद्यालय के कुलपति डॉ. गिरीश चन्देल ने कहा कि पहले घर में माता-पिता और बुजुर्गों से जो शिक्षा मिलती थी वह आज नहीं

मिल पा रही है। नैतिक शिक्षा के अभाव में हम बच्चों को भविष्य में मिलने वाली असफलता के लिए तैयार नहीं कर पा रहे हैं। फलस्वरूप बच्चे अपने जीवन को ही समाप्त कर लेते हैं। वरुणल शिक्षा पर ज्यादा निर्भर होने के कारण

परिवार में वैचारिक लेन-देन का अभाव सा हो गया है। उन्होंने कहा कि वर्तमान प्रतिस्पर्धा के युग में टिके रहने के लिए आशा और निराशा दोनों का सामना करने की शक्ति हमारे अन्दर होनी चाहिए। इसलिए पारम्परिक शिक्षा

पद्धति में नैतिक शिक्षा को शामिल करने की जरूरत है। आंजनेय विश्वविद्यालय के कुलपति डॉ. टी. रामाराव ने कहा कि जीवन में अनेक समस्याएं आएंगी किन्तु उन चुनौतियों से घबराने दूर नहीं भागना है। बल्कि उनका सामना कर आगे बढ़ना है। तभी हम सफल कहलाएंगे। उन्होंने बतलाया कि चढ़ी को अंग्रेजी में वाच कहते हैं। इसका एक-एक शब्द हमें शिक्षा देता है। पहला शब्द है डब्लू जो कि हमें बतलाता है कि वाच युअर वर्ड अर्थात अपने शब्दों पर ध्यान दो। सबसे मीठा शब्द जो कहता है कि वाच युअर एक्शन अर्थात अच्छे कर्म करो। फिर आता है -टी शब्द जो कहता है कि वाच युअर थॉट्स। सदैव सबके लिए शुभ सोचो। फिर है सी अर्थात वाच युअर कैरेक्टर। हमारा व्यवहार ठीक हो। अन्त में है-एच शब्द जो कहता है कि वाच

युअर हार्ट अर्थात इस जगत में जितने प्राणी हैं उन सबके साथ प्रेम से रहना। रायपुर संचालिका ब्रह्माकुमारी सविता दीदी ने कहा कि आज बच्चों के सामने जीवन को महान बनाने का कोई लक्ष्य नहीं है। जिसके परिणामस्वरूप वर्तमान शिक्षा महज जीविकोपार्जन का माध्यम बनकर रह गई है। ऐसे समय पर ब्रह्माकुमारी संस्थान एकमात्र ऐसा संगठन है जहाँ पर मानव मात्र को देवी गुणों से सम्पन्न बनाने का कार्य किया जा रहा है। राजयोग शिक्षिका ब्रह्माकुमारी अदिति दीदी ने कहा कि बाल्यावस्था जीवन का सबसे अनमोल समय है। इस समय हम जैसा चाहें वैसा अपने संस्कारों और विचारों को ढाल सकते हैं। बच्चों को पढ़ाई के साथ-साथ देवी गुणों को धारण करने पर भी पूरा ध्यान देना चाहिए। तब ही उनका व्यक्तित्व सम्पूर्ण और आकर्षक बन सकेगा।

कांग्रेस का कोई नेता आए फर्क नहीं पड़ता लक्ष्मी राजवाड़े

रायपुर (समय दर्शन)। कांग्रेस के राष्ट्रीय महासचिव और छत्तीसगढ़ के प्रदेश प्रभारी सचिन पायलट के सूरजपुर दौरे को लेकर केबिनेट मंत्री लक्ष्मी राजवाड़े ने तंज कसा है। दअरसल सचिन पायलट सरगुजा लोकसभा सीट की कांग्रेस प्रत्याशी शशि सिंह के समर्थन में प्रचार के लिए सूरजपुर पहुंचे हुए थे। जहां वह दो चुनावी सभा में शामिल हुए और आम सभा को संबोधित करते हुए कांग्रेस प्रत्याशी के पक्ष में वोट करने की अपील की। वहीं अब सचिन पायलट के दौरे को लेकर मंत्री लक्ष्मी राजवाड़े ने तंज कसते हुए कहा कि कांग्रेस के कितने भी बड़े नेता आ जाए उससे फर्क नहीं पड़ेगा। सरगुजा लोकसभा सीट में भाजपा की जीत तय है।

संपादकीय



पंतजलि आयुर्वेद को फटकार

भ्रामक विज्ञापनों की सुनवाई का दायरा बढ़ाते हुए सुप्रीम कोर्ट ने पंतजलि आयुर्वेद को कड़ी फटकार लगाई। अपनी दवाओं के लिए भ्रामक दावों को लेकर अदालत की अवमानना करने पर सुनवाई चल रही है। अदालत ने आदेश जारी किया कि वह बड़े साइज में माफ़ीनामे का विज्ञापन जारी करें। रामदेव के वकील मुकुल रोहतगी ने अदालत को बताया कि माफ़ीनामा 67 अखबारों में दिया गया है। इस पर अदालत ने जानना चाहा कि क्या यह पिछले विज्ञापनों के आकार का था। रोहतगी के इस पर केवल दस लाख रुपये खर्च करने पर कोर्ट ने नाराजगी व्यक्त की। साथ ही, यह भी कहा कि हमें पंतजलि के खिलाफ ऐसी याचिका दायर करने के लिए आईएमए पर एक हजार करोड़ रुपये का जुर्माना लगाने की मांग की गई है जिस पर अदालत ने प्रॉबेसी याचिका होने का संदेह व्यक्त किया। केंद्र को इस पर जागना चाहिए करते हुए देश की सबसे बड़ी अदालत ने सूचना एवं प्रसारण मंत्रालय को भी लताड़ लगाई। पंतजलि आयुर्वेद के उत्पादों और उनके चिकित्सकीय प्रभावों के विज्ञापनों से संबंधित अवमानना कार्रवाई के मामले में सुप्रीम कोर्ट ने रामदेव और बालकृष्ण को अपने समक्ष पेश होने का आदेश दिया था। यह सुनवाई इंडियन मेडिकल एसोसिएशन की याचिका पर जारी है। पंतजलि योगपीठ को भी अब सेवा शुल्क का भुगतान करना होगा, जुर्माना और ब्याज के रूप में उसे साढ़े चार करोड़ रुपये भी अदा करने हैं। विभिन्न रिपोर्ट्स के अनुसार रामदेव की नेटवर्थ चौदह सौ करोड़ रुपये से ज्यादा की है। पंतजलि का कुल रेवन्यू तीस हजार करोड़ रुपये से अधिक का हो चुका है। निरसंदेह उन्होंने आयुर्वेद और योग को पुनः प्रचारित करने में बड़ी भूमिका निभाई है। इसके अलावा, योग और आयुर्वेदिक चिकित्सा के प्रति आमजन में ललक पैदा करने में भी उन्होंने महती भूमिका निभाई है। मगर इसके लिए भ्रम फैलाने या भ्रामक विज्ञापनों के जरिए जनता को बरगलाने की उन्हें छूट तो नहीं ही मिल सकती। मंत्रालय को भी इसके लिए दोषी माना जाना जरूरी है। बात यहां अकेले पंतजलि की नहीं है, बल्कि कोई भी कंपनी अपनी विक्री बढ़ाने के लिए यही इस तरह का भ्रम फैलाने की कोशिश करती है तो उस पर भी कड़ी से कड़ी कार्रवाई की जानी चाहिए। साथ ही, भविष्य में भी इस तरह की हरकत करने पर भारी जुर्माना जड़ा जाना चाहिए। मरीजों और उपभोक्ताओं के अधिकारों को लेकर जिस तरह की लापरवाही अपने यहां जारी है, उसे रोकने के कड़े कदम तत्काल उठाए जाने बेहद जरूरी हैं।

गंभीर कदम उठाने होंगे

सुशील देव

कई वजहों हमारा पर्यावरण और वातावरण दूषित हो रहा है, जिसके हम किस्तों में शिकार बन रहे हैं। मिलावटी खाद्य पदार्थों के कारण हम पहले से ही कई बीमारियों की जद में हैं, लगातार प्रदूषण के कारण हमारी सांसें उखड़ रही हैं तो आए दिन जलवायु परिवर्तन की वजहों से हमें अकल्पनीय विपत्तियों के दौर से गुजरना पड़ रहा है। उस पर घातक व मारक माइक्रो प्लास्टिक ने हमें चिंता में डाल दिया है। प्लास्टिक के कण जाने-अनजाने में हमारी आंखों से होते हुए शरीर के महत्वपूर्ण अंगों तक पहुंच रहे हैं, जो हमारे दिमाग पर भी असर डालने लगा है। दिमाग तक असर डालने का मतलब मानव जाति के लिए प्लास्टिक के छोटे-छोटे कण खतरनाक संदेह दे रहे हैं। इसलिए हमें इस खतरों को देखते हुए पहले ही चेता जाना चाहिए।

द यूनिवर्सिटी ऑफ न्यू मैक्सिको एंड हेल्थ साइंसेज से जुड़े वैज्ञानिकों ने एक अध्ययन में यह दावा किया है कि माइक्रो प्लास्टिक ने हमें गहरे तौर पर अपने शिकंजे में ले लिया है, इससे छुटकारा पाने के लिए गंभीर कदम उठाने होंगे, वरना स्थिति बहुत भयावह होने वाली है। अध्ययन के मुताबिक प्लास्टिक प्रदूषण के महीन कण भोजन, पानी और हवा में घुल चुके हैं जो न केवल हमारे पाचन तंत्र को प्रभावित कर रहे हैं बल्कि हमारे आंतों से होते हुए शरीर के अन्य अहम अंगों जैसे गुदा, लीवर और मस्तिष्क तक पहुंच रहे हैं। दूसरा अध्ययन यह भी बताता है कि माइक्रो प्लास्टिक समुद्री जानवर और पौधों में भी पाए गए हैं। इतना ही नहीं, हम जिस बोलत बंद पानी को शान से शुद्धता की दुहाई देकर पीते हैं उनमें भी माइक्रो प्लास्टिक के अंश मिल रहे हैं। यह बेहद महीन कण होते हैं जिसे हम नंगी आंखों से नहीं देख सकते, जो अत्यंत जहरीले और केमिकल की शक्त में होते हैं। आज प्लास्टिक किसी न किसी रूप में घर-घर में घुस चुका है जिससे छुटकारा पाना बेहद कठिन प्रतीत होता है। प्लास्टिक कप, थर्मोकॉल, सजावट के सामान, प्लास्टिक स्टू, पैकेजिंग फिल्म, पीवीसी बैनर, गुब्बारे लगाने वाली प्लास्टिक की डाईया, प्लास्टिक बैग, झंडा, टॉफी कैंडी के रिट्क, प्लास्टिक के बर्तन, शादी का मिठाई के डब्बे, दवा की की बोटलें, बाल्टी आदि से लेकर सैकड़ों घरेलू वस्तुएं जो हमारे दैनिक जीवन व्यवहार में हैं, उनसे छुटकारा पाना बेहद कठिन प्रतीत होता है। हालांकि सरकार और कुछ स्वयंसेवी संस्थाओं की पहल से सिंगल यूज प्लास्टिक के विकल्प समय-समय पर सुझाए गए हैं। कई योजनाओं पर काम भी चल रहे हैं। मगर इसके खतरनाक परिणाम को लोग अभी भी गंभीरता से नहीं ले रहे हैं। मोटा-मोटी जूट बैग, प्लैटिनम, सिलिकॉन, स्टेनलेस स्टील, कांच, मिट्टी के बर्तन या चीनी मिट्टी के उत्पादों का इस्तेमाल करके हम इस खतरों से थोड़ा बच सकते हैं। प्लास्टिक पर्यावरण वन्य जीवन और आमजन के लिए सबसे बड़ा खतरा है। यह प्रदूषण के स्तर को बढ़ाने के लिए जिम्दार है और इससे निकलने वाले जहरीले रसायन भूजल को प्रदूषित कर रहे हैं, जिससे घातक जानलेवा बीमारियां हो रही हैं। वैज्ञानिकों ने माइक्रो प्लास्टिक की मात्रा की पहचान करने के लिए चूहों पर अध्ययन किया जिसमें पाया कि चूहे तो सिरफ चार सप्ताह के लिए माइक्रो प्लास्टिक के संपर्क में आए थे तब उनमें कई तरह की खतरनाक बदलाव देखे गए। शोधकर्ताओं ने इंसानी शरीर में जमा होते माइक्रो प्लास्टिक को लेकर गहरी चिंता जताई है क्योंकि धीरे-धीरे हमारे शरीर के अंगों से होते हुए अंदर अंदर इंसानी मस्तिष्क को प्रभावित करने लगा है। सरकार इस समस्या के निदान के लिए कार्य तो कर रही है, लेकिन किसी नतीजे पर नहीं पहुंच पाई जो चिंताजनक है। गौरतलब है कि पूरे देश में एक जुलाई 2022 को सिंगल यूज प्लास्टिक के 20 आइटमों को प्रतिबंधित किया गया था।

राष्ट्रहित में संकल्पित युवा शक्ति का मतदान

डॉ. निशा शर्मा

भारत इन दिनों अपना सबसे बड़े और पावन पर्व का आयोजन बड़े धूमधाम से कर रहा है। विश्व के सबसे बड़े लोकतंत्र में भारत के नागरिक अपने राष्ट्र को अपने राष्ट्र को सशक्त और मजबूत सरकार देने के प्रयास में लगे हैं। सात चरणों में पूर्ण होने वाले इस वर्ष के लोकसभा के ये चुनाव देश के इतिहास के सबसे बड़े चुनाव होंगे। जिसमें से पहले चरण का मतदान पूर्ण हो चुका है, शेष अभी बाकी हैं। वैसे तो 18 वर्ष के ऊपर के सभी मतदाता अपने मत का प्रयोग करते ही हैं, परन्तु हम सभी जानते हैं कि भारत युवाओं का देश है, यंगिस्तान कहे जाने वाले अपने भारत में आज लगभग 66% युवा मतदाता हैं। मतदाताओं का ये प्रतिशत किसी भी राष्ट्र की दशा और दिशा बदलने के लिए पर्याप्त है। आज भारत का युवा पहले के मुकाबले अपने राष्ट्र के प्रति और अधिक जागरूक और सक्रिय हो गया है। इसका अंदाजा अपने इर्द गिर्द हो रही कुछ घटनाओं को देखकर लगाया जा सकता है। उदाहरण के लिए जैसे गतवर्ष महिला सम्मेलन की तरफ से ब्रज प्रान्त में महिला सम्मेलन और इस वर्ष उसी क्रम में तृणगी और युवा सम्मेलनों का आयोजन कई स्थानों पर कराया गया था। सम्मेलनों में संख्या विशेषकर युवा तृणगीयों की बढ़ती संख्या इस बात की ओर इशारा तो कर रही थी कि कहीं न कहीं हमारा युवा मतदाता अपने राष्ट्र की उन्नति को लेकर बेहद संवेदनशील रवैया अपना रहा है। फैशन, केरियर, टेक्नोलॉजी के साथ अब भारत का युवा अपनी संस्कृति और राष्ट्र के हित को लेकर भी जागरूक है। इस बात पर पक्की मुहर तब लग गयी जब चुनाव आयोग ने इस वर्ष के आकड़े जारी किये और उसमें मतदाता सूची के पुनरीक्षण में स्पष्ट किया गया कि 18 से 29 साल के आयु वर्ग में 2.63 करोड़ नये मतदाताओं ने पंजीकरण कराया है इसमें भी महिला मतदाताओं की संख्या पुरुष



मतदाताओं से अधिक रही। ये बड़े ही हर्ष का विषय है कि युवाओं विशेषकर महिलाओं में अपने राष्ट्र के प्रति ये विजन देखने को मिल रहा है।

समाज में आज युवा-वर्ग भारत की हर राष्ट्रीय और अन्तर्राष्ट्रीय स्थिति, परिस्थिति और इसके साथ ही इन सभी में भारत की भूमिका को देखते हुए बहुत गंभीरतापूर्वक विचार कर रहा है। अब वह समय नहीं जब युवा अपने सिलेबस से बाहर की बात कहकर अनदेखा कर दिया करता था बल्कि इसके उलट अब वह समाज में सामाजिक कार्यों से जुड़कर किस प्रकार की भूमिका हमारी होनी चाहिए? इस बात पर विचार करता है। किसी भी राष्ट्र को तभी पूरी दुनिया सम्मान से देखती है और सम्मान देती है जब वह अपनी संस्कृति, विरासत पर गर्व करते हुए आगे बढ़ता है। यह बात अब भारत का युवा जान चुका है और इसमें कोई संदेह भी नहीं कि युवा ही हमारे राष्ट्र का भविष्य हैं। आज भारत युवा शक्ति सम्पन्न राष्ट्र है, इतनी युवा शक्ति तो भारत के पास तब भी नहीं थी जब हमने आजादी पायी थी। जरा

विचार कीजिये इतनी विशाल युवा-शक्ति यदि कुछ करने की ठान ले तो वह भारत को किस उचाई पर ले जा सकती है। आज का युवा देश की तरक्की देख रहा है, सम्पूर्ण विश्व में भारत की साख पर गर्व भी महसूस कर रहा है। इसके साथ ही एक और शक्ति को भी अपने अन्तेमन में महसूस कर रहा है वो है भारत की आध्यात्मिक शक्ति। यह स्पष्ट है कि युवा शक्ति, आध्यात्मिक शक्ति को महसूस कर पूर्ण सम्मान के साथ उसका समर्थन भी कर रही है। ये दोनों विश्व की महानतम शक्तियां हैं और इतिहास साक्षी है कि जब जब दो पावन शक्तियों का संयोग हुआ है तब तब इतिहास रच गया है। यह हमारा सौभाग्य ही है कि ये दो महान शक्तियां केवल भारत के पास ही हैं।

विवेकानंद द्वारा रचित कर्मयोग में कर्म के रहस्य का ज्ञान का वर्णन किया गया है जिसमें सत्व, रजो और तम इन तीनों गुणों का सम्बन्ध मुख्यतः कर्मयोग से बताया गया है। कर्मयोग ही हमें यह शिक्षा देता है कि तीनों गुणों का उचित उपयोग किस प्रकार किया जा सकता है, हम अपना कार्य अच्छी प्रकार कैसे

करें साथ ही यदि हम लोग सुसंस्कृत, सुशिक्षित हैं तो हमें चिंतन, दर्शन, कला और विज्ञान में आनंद मिलता है इसके साथ ही धार्मिक चिंतन के अभ्यास में भी अलग ही आनंद है बल्कि स्वामी विवेकानंद जी ने तो अध्ययन के रूप में भी धर्म को अत्यंत आवश्यक माना है। क्योंकि यह सर्वविदित है कि युवा सहज ही चिंता, तनाव, अवसाद से घिर जाता है तब आध्यात्म ही सबसे उपयुक्त मार्ग है जिसके माध्यम से सकारात्मक सोच और रचनात्मक दृष्टिकोण प्राप्त किया जा सकता है। आध्यात्मिक होने का मतलब ये कदापि नहीं कि आपको संन्यास की ओर ले जाया जा रहा है बल्कि आध्यात्म के माध्यम से जीवन को बेहतर बनाने का तरीका हमारे शास्त्रों में बताया गया है। आज का युवा भी इन्हीं सब आध्यात्मिक बातों का निरंतर चिंतन करते हुए आगे बढ़ रहा है।

किसी भी राष्ट्र की विकास यात्रा में अनेक उतार चढ़ाव आते हैं और आज भारत विश्व में जिस गति से आगे बढ़ रहा है उसमें युवाओं की महती भूमिका है। अर्थव्यवस्था, विज्ञान, अनुसंधान, खेल, राजनीति, रणनीति, सुरक्षा कोई भी क्षेत्र आज युवाओं से अछूता नहीं है। इसी महती भूमिका का निर्वहन हमें मतदान वाले दिन भी करना है। राष्ट्र हित में दिया गया हमारा एक वोट एक शक्तिशाली राष्ट्र की गारंटी है। 66% जैसे बड़े प्रतिशत के साथ आध्यात्मिक शक्ति को साथ लेकर हम जो भी संकल्प ले लेंगे उसे रोकने की किसी में हिम्मत नहीं है। आज हमारे राष्ट्र को हमारे मत के रूप में हमारी आवश्यकता है। एक स्वस्थ और मजबूत लोकतंत्र का प्रतिनिधित्व करने वाले भारत को एक शक्तिसंपन्न सरकार देना भी हम युवाओं का ही उत्तरदायित्व है। आइये हम सभी संकल्प लें की लोकतंत्र के इस महान पर्व को उत्सव के रूप में मनाते हुए, राष्ट्र निर्माण में अपनी भूमिका सुनिश्चित करते हुए हम सभी मतदान करेंगे और करवाएंगे।

विरासत टैक्स और काग्रेस का चरित्र

राकेश कुमार आर्य

जिन्हें हम अधिकार कहते हैं मातृभूमि के संदर्भ में वही हमारे लिए कर्तव्य होते हैं। वर्तमान शिक्षा प्रणाली अधिकार और कर्तव्य के बीच उतनी सूक्ष्मता से अंतर नहीं कर पाई जितनी अपेक्षा थी। जब बात राष्ट्र की आए तो वहां पर कर्तव्य अर्थात् करणीय कर्म ही हमारे लिए सबसे बड़ा धर्म बन जाता है। वहां अधिकार की दुहाई देना मूर्खता की पराकाष्ठा होती है। स्वामी श्रद्धानंद जी महाराज जी ने सूरत के कांग्रेस अधिवेशन की घटनाओं को लेकर कांग्रेस की दोगली नीति, चाल, चरित्र और चेहरे को लाताड़ते हुए 'सद्धर्म-प्रचारक' में लिखा था- आज तुम्हारी (कांग्रेस के महात्मा गांधी जैसे नेताओं की) इन्द्रियां तुम्हारे वश में नहीं, जब अपने मन पर तुम्हारा कुछ अधिकार नहीं, तब तुम दूसरे से क्या अधिकार प्राप्त कर सकते हो? अधिकार! अधिकार!! अधिकार!!! हा! तुमने किस गिरे हुए शिक्षणालय में शिक्षा प्राप्त की थी? क्या तुमने कर्तव्य नहीं सुना? (राष्ट्र के संदर्भ में कर्तव्य निभाने होते हैं और बिना किसी पक्षपात के निभाने होते हैं। उनके निभाने में किसी प्रकार की चूक नहीं की जाती। किसी प्रकार का तृष्णिकरण नहीं किया जाता। जो राष्ट्र हित में उचित होता है, वही किया जाता है। उसी को कर्तव्य कहते हैं। उसी को धर्म कहते हैं।) क्या तुम धर्म शब्द से अनभिज्ञ हो? (अर्थात् अपने कर्तव्य को जानकर अंग्रेजों के सामने भीख मत मांगो बल्कि मातृभूमि के लिए जो करना उचित है, उसे कर जाओ) मातृभूमि में अधिकार का क्या काम? यहां धर्म ही आश्रय दे सकता है। अधिकार शब्द से सकामता की गन्ध आती है। विषय-वासना का दृश्य दृष्टिगोचर होता है। इस अधिकार की वासना को अपने हृदय से नॉच कर फेंक दो। निष्काम भाव से धर्म का सेवन करो। माता पर जब चारों ओर से प्रहार हो रहे हैं, जब उसके केश पकड़ कर दुष्ट दुःशासन उसको भूमि पर घसीट रहा हो, क्या वह समय अधिकार की पुकार मचाने का है? 7० शब्दों पर क्यों झगड़ते हो? क्यों न स्वराज्य प्राप्ति के साधनों को सिद्ध करने में लगे? स्वराज्य के प्रकार का झगड़ा आने वाली सन्तानों के लिए छोड़ो। उनकी स्वतन्त्रता पर इस समय इन झगड़ों से जंजीरें डालना अधर्म है। इस समय दोनों छल-कपट से कार्य ले रहे हैं। जिस कांग्रेस का आधार अधर्म पर है, उसका प्राप्त कराया हुआ स्वराज्य कभी भी फलदायक न होगा, कभी भी सुख तथा शान्ति का राज्य फैलाने वाला न होगा। एक ऐसे धार्मिक दल की आवश्यकता है जो विरोधी को धोखा देना भी वैसा ही पाप समझता हो, जैसे कि अपने भाई को, जो सरकारी अत्याचारों को प्रगट करते हुए अपने भाइयों की दुष्टता तथा उनके अत्याचारों को भी न छिपाने वाला हो, जो मौत के भय से भी न्याय के पथ को छोड़ने का विचार तक मन में न लाने वाला हो। पोलिटिकल जगत् में ऐसे ही अग्रणी की आवश्यकता है। क्या कोई महात्मा आगे आने का साहस करेगा और क्या उसके पीछे चलने वाले 5 पुरुष भी निकलेंगे? यदि इतना भी नहीं हो सकता तो स्वराज्य प्राप्ति के प्रोग्राम को पचास वर्षों के लिए तह करके रख दो।

इस लेख में स्वामी जी महाराज स्पष्ट कह रहे हैं कि जिस कांग्रेस का आधार अधर्म है, उसका प्राप्त कराया हुआ स्वराज्य कभी भी फलदायक न होगा। स्वामी जी कांग्रेस के तृष्णिकरण के खेल के परम विरोधी थे।



सनातनधर्मियों की उपेक्षा कर कांग्रेस जिस प्रकार मुसलमानों का तृष्णिकरण करती जा रही है, उसे लेकर स्वामी जी महाराज कांग्रेस पर इसी प्रकार के तीखे प्रहार करते रहे। आज उन घटनाओं को 100 वर्ष से अधिक का समय हो गया है जब स्वामी जी महाराज कांग्रेस के सनातन विरोधी चरित्र पर इस प्रकार की सख्त भाषा का प्रयोग कर रहे थे, पर कांग्रेस है कि उसने अपने चाल, चरित्र पर चेहरे में किसी प्रकार का परिवर्तन नहीं किया। कांग्रेस से पूर्णतया बागी हो चुके स्वामी जी ने अन्यत्र अपने लेख में लिखा था- यदि अग्नि और खड्ग की धार पर चलने वाले दस पागल आर्य भी निकल आवें तो राजा और प्रजा दोनों को होश में ला सकते हैं। भगवन् आर्यसमाजियों की आंखें जाने कब खुलेंगी? 'आर्य समाज का इतिहास' नामक पुस्तक में स्वामी श्रद्धानंद जी के सुपुत्र इंदर विद्यावाचस्पति जी लिखते हैं कि इसी दृष्टि से आप नरम दल वालों के लिए 'भिक्षार्थी' गरम दल वालों के लिए 'सुखार्थी' और सरकार के लिए 'गोराशाही' शब्दों का प्रयोग किया करते थे।

आज की कांग्रेस अपने परंपरागत चाल, चरित्र और चेहरे के इतिहास पर अमल करते हुए विरासत टैक्स के माध्यम से देश के बहुसंख्यक समाज के आर्थिक संसाधनों और उसकी कमाई तक को मुसलमानों को देने की घोषणा कर रही है। देश के एक प्रांत से कांग्रेसी मुसलमानों को धर्म के आधार पर आरक्षण दे भी चुकी है, अन्यत्र ऐसा ही करने की तैयारी कर रही है। यद्यपि ऐसा किया जाना भारतीय संविधान की हत्या करने के समान होगा।

क्योंकि हमारा संविधान संप्रदाय के आधार पर किसी भी प्रकार के आरक्षण का विरोधी है। यह अच्छा ही हुआ कि प्रधानमंत्री श्री मोदी ने अपने चुनावी भाषणों में कांग्रेस की पोल खोल दी है और उसका सच पूरे देश के लोगों के सामने लाकर रख दिया है। ऐसे में देश के सनातनधर्मियों की आंखें खुलनी चाहिए और उन्हें सोच समझकर यह निर्णय लेना चाहिए कि देश दोगली चाल, चरित्र और चेहरे वाले हाथों में सुरक्षित है या फिर देश के लिए समर्पित होकर काम करने वाले नेता के हाथों सुरक्षित है? कांग्रेस ने

प्रधानमंत्री श्री मोदी के पोल खोल अभियान पर झूठी चिल्लाहट दिखाने का प्रयास किया है तो प्रधानमंत्री ने और भी स्पष्ट शब्दों में देश के लोगों को कांग्रेस का वास्तविक चरित्र बताने में किसी प्रकार का संकोच नहीं किया।

प्रधानमंत्री ने कहा है कि कांग्रेस बहुसंख्यक सनातनधर्मियों की संपत्ति को लेकर अधिक संतान वाले वर्ग के लोगों में बांट देगी। इसके संबंध में सच्चाई यह है कि कांग्रेस के पहले प्रधानमंत्री नेहरू ने मुसलमानों को धर्म के आधार पर आरक्षण देने का मन आजादी के एकदम बाद ही बना लिया था। प्रखर श्रीवास्तव जू पर लिखते हैं पाकिस्तान के दबाव में नेहरू ने मुसलमानों को फुल प्लेस आरक्षण देने का पूरा प्लान तैयार कर लिया था! नेहरू मुसलमानों को नौकरियों के साथ-साथ चुनावों में भी आरक्षण देने का ब्यू प्रिंट तैयार कर चुके थे! नेहरू का मुस्लिम चुनावी आरक्षण का प्लान ये था कि इन्हें इस देश में कई मुस्लिम सीटें बनाई जाएंगी, जिन पर सिर्फ मुस्लिम उम्मीदवार खड़ा होगा और वोट डालने का अधिकार भी सिर्फ मुसलमान को होगा यानी सिर्फ मुसलमानों द्वारा मुसलमान प्रतिनिधि चुना जाएगा पंचायत से लेकर लोकसभा तक!

बात 1949 की है पूर्वी पाकिस्तान यानी आज के बांग्लादेश में हिंदू विरोधी दंगे अपने पूरे उमन पर थे। करीब पांच लाख बंगाली हिंदुओं का नरसंहार कर दिया गया। वहीं करीब पचास लाख बंगाली हिंदू जान बचाकर हमेशा-हमेशा के लिए पश्चिम बंगाल आ गये। तब देश के लोगों की इच्छा थी कि पाकिस्तान के विरुद्ध युद्ध की तैयारी की जाए। पर नेहरू जी ने पाकिस्तान के प्रधानमंत्री लियाकत अली के साथ बातचीत करने का निर्णय लिया। बातचीत में लियाकत अली ने प्रधानमंत्री के सामने प्रस्ताव रखा कि वह भारत के मुसलमानों को आरक्षण देने की व्यवस्था करें। बातचीत में यह भी तय किया जाना था कि दोनों देश अपने-अपने अल्पसंख्यकों को किस प्रकार सुरक्षा प्रदान करें? पाकिस्तान के प्रधानमंत्री ने तो अपनी बात निसंकोच कह दी, पर भारतीय प्रधानमंत्री ने पाकिस्तान में रहने वाले हिंदू अल्पसंख्यकों की बात

को उठाना तक उचित नहीं माना। भारत के प्रधानमंत्री ने मुसलमानों को नौकरी आदि में आरक्षण देने के साथ-साथ चुनाव में भी आरक्षण देने की बात को मानकर उसका एक ड्राफ्ट भी तैयार कर लिया।

जब इस ड्राफ्ट को प्रधानमंत्री नेहरू ने कैबिनेट की मीटिंग के समक्ष रखा तो उस समय सार्वजनिक निर्माण विभाग के मंत्री व गाडगिल ने इसका विरोध किया उन्होंने 'गवर्नमेंट प्रॉम इनसाइड' नामक अपनी किताब में लिखा है कि जब नेहरू ने कैबिनेट के सामने अपने उपरोक्त ड्राफ्ट को रखा तो मुझे इस बात का यकीन नहीं था कि इस ड्राफ्ट पर सरदार पटेल से सहमति ली गई थी या नहीं। समझौते के अंतिम दो पैराग्राफ में भारत के सभी राज्यों की नौकरियों और प्रतिनिधि निकायों ('सभी चुनावों में') में मुसलमानों को उनकी आबादी के अनुपात में आरक्षण देने का वादा किया गया था। केंद्र सरकार की नौकरियों के लिए भी यही प्रावधान रखे गये थे। हम सभी मंत्रियों को ड्राफ्ट की एक-एक कॉपी दे दी गई थी लेकिन किसी ने अपना मुंह नहीं खोला। तब मैंने कहा कि ड्रू 'ये दो पैराग्राफ कांग्रेस की पूरी विचारधारा के खिलाफ हैं। मुसलमानों के लिये अलग से सीट स्वीकार करने की वजह से देश को विभाजन की कीमत चुकानी पड़ी। आप हमें फिर से वही जूह पीने को कह रहे हैं। ये एक विश्वासघात है, पिछले चालीस वर्षों के इतिहास को भुला दिया गया है।'

गाडगिल लिखते हैं कि मेरे विरोध की वजह से नेहरू नाराज थे लेकिन बाकी मंत्री खुश थे। फिर भी उनमें से किसी ने भी मेरा समर्थन करने की हिम्मत नहीं की। आधे घंटे तक चली चर्चा के बाद मंत्री गोपालस्वामी अयंगर ने कहा कि ड्रू 'गाडगिल की आपत्तियों में दम है' और उन्होंने समझौते के आखिरी दो पैराग्राफ तैयार करने का काम अपना हाथ में ले लिया। इस पर नेहरू ने गुस्से में जवाब दिया कि ड्रू 'मैंने लियाकत अली खान के साथ इस शर्त पर अपनी सहमति व्यक्त की है।' तब मैंने उन्हें जवाब दिया कि ड्रू 'आपने उन्हें ये भी बताया होगा कि कैबिनेट की मंजूरी के बाद ही समझौते को अंतिम रूप दिया जाता है। मैं अन्य कैबिनेट सदस्यों के बारे में तो नहीं कह सकता लेकिन मैं इसका सौ फीसदी विरोध करता हूँ।' इस पर सरदार पटेल ने चुपचाप सुझाव दिया कि चर्चा अगले दिन के लिए स्थगित कर दी जाए और बैठक स्थगित कर दी गई।

गाडगिल अपनी किताब में आगे लिखते हैं कि उसी रात सरदार पटेल ने उन्हे ये जानकारी दी कि गोपालस्वामी अयंगर ने समझौते के ड्राफ्ट में बदलाव कर दिया है। लिहाजा जब अगले दिन मंत्रिमंडल की बैठक हुई तो अंतिम दो पैराग्राफों को हटा दिया गया था। इस तरह सरदार पटेल की समझौती और एम.वी. गाडगिल की बगावत की वजह से मुसलमानों को आरक्षण देने का नेहरू का सपना चकनाचूर हो गया। समझे नच ये गेम बहुत पुराना है !!!

हमें इस समय देश के उन छुपे हुए शत्रुओं को पहचानने की आवश्यकता है जो हमारे बीच रहकर हमारी जड़ों को काट रहे हैं। हमें उन कालिदासों से भी बचने की आवश्यकता है जो जिस डाल पर बैठे हैं उसी को काट रहे हैं। देश अब और अधिक 'जयचंद' झेलने की स्थिति में नहीं है। यदि अभी नहीं तो कभी नहीं के आधार पर निर्णय लेकर चुनाव में हमें हिस्सा लेना चाहिए।



गर्मियों में त्वचा सम्बन्धी समस्याओं को खत्म करता है नमक

गर्मियों के मौसम में महिलाओं को कई तरह की त्वचा सम्बन्धी बीमारियों का सामना करना पड़ता है। गर्मी में पीसने और धूप के कारण त्वचा काफी टैन और बेजान हो जाती है। ऐसे में जरूरी है कि आप इस मौसम में अपनी त्वचा का ख़ास ख़याल रखें। इन समस्याओं से छुटकारा पाने के लिए नमक के कुछ घरेलू घरेलू उपाय बताते जा रहे हैं, जिसका इस्तेमाल करते हुए आप अपनी त्वचा को इस मौसम में सुरक्षित रख सकती हैं।

कहा जाता है कि ज्यादा नमक के सेवन से त्वचा रोग होते हैं। खुजली होने के कई कारणों में नमक भी एक कारण है। शरीर में जलन, खराब, त्वचा पर लाल चकते नमक की अधिकता से होते हैं। अगर आपके बाल जरूरत से ज्यादा झड़ रहे हैं तो सोडियम की अधिकता होना इसका एक कारण है। यह सोडियम ज्यादा नमक के सेवन से बनता है जो ज्यादा बन जाए तो बालों की जड़ों को कमजोर कर डालता है। ज्यादा नमक का सेवन करने से होने वाली इन समस्याओं के बावजूद नमक त्वचा को सुरक्षित रखता है, कैसे आइए डालते हैं एक नजर-

टोना की तरह करें नमक का इस्तेमाल

ऑयली त्वचा से छुटकारा पाने के लिए नमक का इस्तेमाल किया जा सकता है। नमक को टोना की तरह इस्तेमाल किया जा सकता है। इसके लिए इसे एक स्फ़े बोतल में हल्का गुनगुना पानी और नमक अच्छे से मिलाएं। आप रुई का इस्तेमाल कर मिश्रण को चेहरे पर लगा सकते हैं।

नमक मिले पानी से नहाएँ

ड्राई स्किन से परेशान लोग नहाने के पानी में नमक का इस्तेमाल कर सकते हैं। इसके लिए एक कप पानी में आधा कप नमक डालें और इसे अच्छी तरह से मिलाएं। आप चाहे तो बाथटब को नमक डालकर पानी से भी भर सकते हैं और 15 मिनट तक बैठ सकते हैं।

स्क्रब की तरह करें नमक का इस्तेमाल

अपनी धूप से आपकी स्किन टैन हो गई है तो इसके लिए एक चम्मच नारियल तेल और नमक मिलाएं। इससे बॉडी पर स्क्रब करें।

नमक से बनाएं फेस मास्क

नमक का फेस मास्क बनाने के लिए तीन चम्मच शहद और एक चम्मच नमक मिलाएं। इस पेस्ट को अच्छे से मिलाएं और चेहरे पर लगाएं। 10 मिनट बाद चेहरे को साफ कर दें।



क्या आप भी हाइपरथायरायडिज्म की समस्या से जूझ रहे हैं

आज के समय में हाइपरथायरायडिज्म की समस्या से बहुत से लोग पीड़ित होते हैं। इस स्थिति में थायरोयड ग्रंथि आवश्यकता से अधिक थायरोयड हार्मोन का उत्पादन करने लगती है। जिसकी वजह से शरीर में कई तरह की दिक्कतें होने लगती हैं, जैसे अतिव्रत, हार्ट रेट का पलकचुप होना, कमजोरी महसूस होना, वजन घट जाना, कंपकंपी होना, दस्त और थायरायड का बढ़ना आदि। लेकिन आज के समय में ऐसी किसी भी स्थिति में घबराने की बात नहीं होती। क्योंकि ऐसी डेरों दवा या खाद्य सामग्री होती हैं, जो थायरायड से संबंधित समस्या और उसके लक्षणों को कम कर सकती हैं। हमारे बड़े बुजुर्ग भी अक्सर कहा करते थे, कि अच्छा खाना ही आपको बीमारियों से लड़ने की शक्ति भी देता है और बचाकर भी रखता है। तो चलिए जानते हैं कि आखिर थायरोयडिज्म की स्थिति से जूझने वाले लोगों के लिए क्या खाना सही है और क्या खाना गलत।

न्यूट्रिएंट रिच फूड खाएं

इस स्थिति से निपटने के लिए आपको ऐसी खाद्य सामग्री का सेवन भी करना होगा। जिनके अंदर कई तरह के विटामिन-मिनरल्स और खनिज पदार्थ शामिल हों। इसके लिए आप मशरूम, ड्राई फ्रूट्स, सीड्स, एवोकाडो, आदि का सेवन कर सकते हैं। इन खाद्य सामग्रियों के अंदर मौजूद कैल्शियम, जिंक, आयरन जैसे तत्व आपको सूजन से भी बचाते हैं और आपकी रोग प्रतिरोधक क्षमता को भी बेहतर करते हैं। यही नहीं इन खाद्य सामग्रियों के जरिए हड्डियां भी तंदुरुस्त रहती हैं।

हरी पत्तेदार सब्जियां

अगर आज किसी भी बड़े बुजुर्ग से पूछेंगे कि सेहतमंद रहने के लिए कौन सी सब्जी सबसे ज्यादा फायदेमंद है। यही नहीं बल्कि विज्ञान और आयुर्वेद भी हरी पत्तेदार सब्जी की ही पैरवी करते हुए दिखाई देगे। पर अगर आपको थायरायड से जुड़ी कोई समस्या है तो आपके लिए हरी पत्तेदार सब्जियों में भी वह अधिक फायदेमंद होगी, जो ब्रैसिसेकी के

परिवार से आती है, जैसे ब्रोकली, ब्रसेल्स स्प्राउट्स, बोक चोय, काले, फूलगोभी, शलजम आदि। आपको बता दें कि यही सब्जियां हैं जो आयोडीन का उपयोग शरीर में सुचारु ढंग से चला सकती हैं।

करें इन मसालों का सेवन

भारतीय रसोई के भीतर सदियों से डेरों मसालों को उपयोग खाने के स्वाद को बढ़ाने के लिए किया जाता है। वहीं आयुर्वेद के नजरिए से शामिल किए जाने वाले यह मसाले पोषक तत्वों का खजाना होते हैं, जो कई स्वास्थ्य संबंधी समस्याओं का अंत कर सकते हैं। वहीं ऐसा ही कुछ अब विज्ञान भी मानने लगा है। अगर आपको थायरायड से जुड़ी दिक्कतों से पार पाना है तो आप अदरक, हल्दी, काली मिर्च, लौंग और मिंट का सेवन कर सकते हैं। इन मसालों के अंदर कई एंटीऑक्सीडेंट गुण होते हैं जो आपकी थायरायड की समस्या और उसके लक्षणों को कम कर सकते हैं।


क्या ना खाएं

ऐसा कहा जाता है जिस तरह एक सही डाइट आपकी समस्याओं को हर लेती है। उसी तरह कुछ गलत चीजें आपकी छोटी मोटी दिक्कतों को बड़ी समस्याओं में तब्दील कर देती हैं। इसलिए जितना जरूरी यह है कि आपको क्या खाना चाहिए, उससे कहीं ज्यादा जरूरी है कि आपको क्या नहीं खाना चाहिए। आइए जानते हैं ऐसी ही कुछ चीजों के बारे में जो आपको थायरायड की समस्या के दौरान बिल्कुल भी नहीं खानी चाहिए।

आयोडीन युक्त पदार्थ

अगर आप थायरायड से संबंधित समस्या से लड़ रहे हैं तो ऐसे में जरूरी है कि आप आयोडीन युक्त खाद्य सामग्री का सेवन कम से कम करें या बिल्कुल भी ना करें। क्योंकि अगर आप आयोडीन युक्त पदार्थों का सेवन करते हैं तो इससे ग्रेव्स डिजीज नाम की एक ऑटो इम्यून स्थिति पैदा हो जाती है। इसलिए आयोडीन युक्त पदार्थों का सेवन नहीं करना चाहिए, जैसे दूध, पनीर, एग योल्क और मक्खन आदि।

आज के समय में हाइपरथायरायडिज्म की समस्या से बहुत से लोग पीड़ित होते हैं। इस स्थिति में थायरोयड ग्रंथि आवश्यकता से अधिक थायरोयड हार्मोन का उत्पादन करने लगती है।



ग्लूटेन युक्त सामग्री

थायरायड की समस्या से परेशान व्यक्ति को ग्लूटेन युक्त खाद्य सामग्री का सेवन नहीं करना चाहिए। दरअसल इसकी वजह से शरीर में रोगी को सूजन और एलर्जी की समस्या हो सकती है। अमतौर पर घरों के अंदर इस्तेमाल किया जाने वाला गेहूं, माल्ट और खमीर के अंदर ग्लूटेन होता है। इसलिए इस तरह के पदार्थों से दूरी बनाकर रहें।

सोया

सोया उत्पाद का सेवन भी थायरायड की स्थिति में नहीं करना चाहिए। हालांकि इसके अंदर आयोडीन नहीं होता लेकिन हाल ही में टोपू को लेकर कई अध्ययन हो चुके हैं। यह अध्ययन बताते हैं कि सोया थायरायड की स्थिति को बिगाड़ सकता है। इसलिए इसके सेवन से पूरी तरह बचें।

कैफीनयुक्त पेय पदार्थ

अमतौर पर घरों या दफ्तरों में लोग चाय, कॉफी या चॉकलेट का सेवन करते हैं, जिनमें कैफीन होता है। इनके सेवन से घबराहट, चिड़चिड़ापन, और हार्ट रेट बढ़ सकता है। जो हाइपरथायरायडिज्म की स्थिति के लक्षणों को बढ़ाने का कार्य कर सकता है। अगर आपको यह समस्या है और आप सुबह की शुरुआत में ही चाय या कॉफी का सेवन करते हैं तो आप इसकी जगह हर्बल चाय, पानी या सेब के सिरके का पानी में मिलाकर सेवन कर सकते हैं।



खाली पेट खट्टे फलों के सेवन से हो सकते हैं नुकसान

सुबह का नाश्ता हम सभी के लिए जरूरी है और ब्रेकफास्ट में हम सभी का खान-पान अलग वैराइटी का होता है। जैसे किसी को सुबह के नाश्ते में पोहा और उममा खाना पसंद है तो कोई भीगे चने या फिर फलों का सेवन करता है। नाश्ते की तस्वीरों में संतरे का रस, क्रॉइसन और ब्रेड दिखने में बहुत आकर्षक लग सकते हैं, लेकिन क्या वास्तव में ऐसी चीजें सुबह खाली पेट खाने से हमारी सेहत को लाभ मिलते हैं? चूंकि खट्टे फलों में एसिड पाया जाता है, जो हमारे एंगर यानी गुरुसे का कारण हो सकता है। इसी तरह, खमीर युक्त ब्रेड भी पेट को सेहत को प्रभावित कर सकती है, जो भविष्य में गैस्ट्रिक की समस्या का कारण बन सकती है। इसलिए यहां हम कुछ ऐसे फूड आइटम्स के बारे में आपको जानकारी दे रहे हैं जिनके खाली पेट सेवन करने से आपको कई स्वस्थ लाभ मिलते हैं। हेल्थ एक्सपर्ट्स हमेशा ही सुबह-सुबह गर्म पानी और शहद मिलाकर पीने की सलाह देते आए हैं। दरअसल शहद, खनिज, विटामिन, फ्लेवोनोइड्स और एंजाइमों से समृद्ध होता है जो आपके पेट को साफ रखने के लिए मददगार होता है। गर्म पानी के साथ शहद पीने से शरीर के अंदर मौजूद विषाक्त पदार्थ बाहर निकल जाते हैं जो पेट की समस्याओं का कारण बनते हैं।

पपीता

मल त्याग को कंट्रोल करने के लिए पपीता का सेवन सही विकल्प है। खाली पेट खाने के लिए पपीता एक सुपरफूड है। सबसे दिलचस्प बात यह है कि पपीता 12 माह यानी पूरे साल बाजार में मिलता है, इसलिए आप हमेशा के लिए इसे अपने सुबह के नाश्ते में शामिल कर सकते हैं। ये फल न केवल शरीर से विषाक्त पदार्थों को बाहर करने में मदद करता है बल्कि खराब कोलेस्ट्रॉल को भी कम करता और दिल की बीमारियों के जोखिम से बचाव करता है।

पोरिज

यदि आप कम कैलोरी और अधिक मात्रा के पोषक तत्वों वाला नाश्ता खाना पसंद करते हैं तो पोरिज एक बढ़िया विकल्प है। खासकर दलिया से बना पोरिज सुबह के नाश्ते का सुपरफूड है, जो स्वाद में भी लाजवाब है और सेहत के लिए हेल्दी भी है। खाली पेट पोरिज खाने से भी शरीर के टॉक्सिन्स बाहर निकलते हैं और आंतों की सेहत भी हेल्दी रहती है। दलिया खाने से आपका पेट लंबे समय तक भरा रहता है जिससे आप अतिरिक्त खाने से भी बचते हैं।

नट्स

हेल्दी गट यानी स्वस्थ आंत के लिए नाश्ते में मुट्टी भर नट्स खाना बहुत जरूरी है। यह न केवल पाचन में सुधार करते हैं बल्कि आपके पेट के पीएच लेवल को भी सामान्य करते हैं। आप अपनी डेली डाइट में किशमिश, बादाम और पिस्ता को शामिल कर सकते हैं। हालांकि, आपको इन्हें कम मात्रा में ही खाने चाहिए। क्योंकि इसकी अधिक खाने से पिंपल्स और वजन बढ़ सकता है।

गर्मी में आपको ऊर्जावान महसूस कराएंगे ये पेय पदार्थ



गर्मी में अपने तेवर दिखाने शुरू कर दिए हैं। मौसम का मिजाज जब गर्म होता है तो कुछ ठंडा पीने की चाह होती है। इस चाह को पूरा करने के लिए कोल्ड ड्रिंक्स का सहारा लिया जाता है तो क्षणिक तौर पर तो ठंडक देती हैं लेकिन बाद में वह तकलीफ का कारण बनती हैं। आज हम अपने पाठकों को गर्मी से राहत दिलाने वाले कुछ ऐसे ठंडे पेय पदार्थों के बारे में बताते जा रहे हैं जो आपको न सिर्फ गर्मी से राहत प्रदान करेंगे अपितु वो आपको ऊर्जावान भी महसूस कराएंगे।

नींबू पानी या शिकंजी

नींबू शरीर को हाइड्रेट करता है। नींबू विटामिन सी का बेहतरीन स्रोत है। नींबू टॉक्सिन्स को शरीर से बाहर निकालने का काम करता है। आप सिर्फ नींबू को पानी में मिलाकर पी सकते हैं। आप इसकी शिकंजी बनाकर भी पी सकते हैं। यह आप पर निर्भर करता है आप शिकंजी चीनी वाली पीयेंगे या फिर नमक वाली।

छाछ

कैल्शियम, मिनरल, प्रोटीन, विटामिन बी 12 से भरपूर छाछ गर्मी में डिहाइड्रेशन से बचाती है। इसमें इलेक्ट्रोलाइट भी होते हैं और ये बॉडी को हाइड्रेट करके पेट को ठंडा रखती है। आप मसाला छाछ भी बना

सकते हैं, इसमें नमक, अदरक-मिर्च का पेस्ट मिला सकते हैं या फिर भुना जीरा पाउडर, सेंधा नमक, पुदीने के पत्ते भी मिलाकर इसका मजा लिया जा सकता है।

सत्तू का शर्बत

सत्तू के गुणों से हर गृहिणी वाकिफ है। शारीरिक ऊर्जा प्रदान करने के साथ-साथ गर्मी से भी राहत प्रदान करता है। इसे आप पानी में मिलाकर पी सकते हैं। आप काला नमक डालकर पीएं।

आम पना

आम पना लू से बचाव करता है और बेहद स्वादिष्ट भी होता है। आम कच्चे आम यानी कैरी का छिलका हटाकर उबाल लें। इसकी गुठली निकालकर इसमें काला नमक, शक्कर मिलाकर ब्लेंड कर लें। फिर इसे कुछ देर के लिए फ्रिज में रखें। चिल्ड सर्व करें, चाहे तो ऊपर से चाट मसाला या भुना जीरा या जीरा पाउडर बुरक लें।

नारियल पानी

ये हर मौसम में सुरक्षित है, लेकिन गर्मी में यह पेट व शरीर को ठंडक प्रदान करता है। एनर्जी से भरपूर है और डिहाइड्रेशन से भी बचाता है। अगर आपको इसे

ठंडा करके पीना है तो पानी निकालकर कुछ देर फ्रिज में रख दें।

बेल का शर्बत

फाइबर से भरपूर बेल पेट को ठंडक देता है। इसके गूदे को मेश करके इसमें पानी, शक्कर, काला नमक मिलाकर पीना चाहिए। चाहे तो उसको ठंडा करके पीएं। यह लू से भी बचाव करता है साथ ही पेट को रोग मुक्त रखता है।

गन्ने का रस

गन्ने का रस पाचन तंत्र को बेहतर बनाता है, शरीर और पेट को भी ठंडक देता है। इसमें कैल्शियम, आयरन व मिनरल्स होते हैं जो गर्मी में एनर्जी प्रदान करते हैं।

दिन भर में 12 गिलास पानी पीयें

पानी गर्मी से निजात दिलाने का सर्वश्रेष्ठ साधन है। गर्मी के दिनों में कम से कम 12 गिलास पानी नियमित रूप से पीयें। हाइड्रेटेड रहने के लिए पानी से बेहतरीन ड्रिंक और भला क्या हो सकता है। पानी से शरीर में बनने वाले टॉक्सिन्स बाहर निकल जाते हैं। गर्मी के दिनों में हल्का भोजन करें, अल्कोहल, तेज मसाले व तली चीजें और एरिपेटेड/कार्बोनेटेड ड्रिंक्स और पैवड जूस को अपने से दूर रखें। इन चीजों के स्थान पर आप जलजिरा, तरबूज का रस, टमाटर, ककड़ी, गाजर आदि का जूस लें और मौसमी फल व सब्जियों का सेवन करें।

पाकिस्तान ने आयरलैंड-इंग्लैंड टी-20 सीरीज के लिए टीम घोषित की चीफ सिलेक्टर बोले- सीरीज के बाद वर्ल्ड कप की टीम फाइनल करेंगे



आयरलैंड और इंग्लैंड के खिलाफ टी-20 सीरीज के लिए पाकिस्तान ने टीम का ऐलान कर दिया है। पाकिस्तान क्रिकेट बोर्ड के तीन सदस्यीय सिलेक्शन कमेटी ने प्रेस कॉन्फ्रेंस कर आयरलैंड और इंग्लैंड के खिलाफ सीरीज के लिए टीम की घोषणा की। पाकिस्तान क्रिकेट टीम के चीफ सिलेक्टर वहाब रियाज ने कहा, दोनों देशों के खिलाफ सीरीज के बाद वर्ल्ड कप की टीम फाइनल करेंगे।

हसन अली की 2 साल बाद वापसी

पाकिस्तान क्रिकेट टीम में पेशर हसन अली की दो साल बाद वापसी हुई है। उन्होंने अपना आखिरी टी-20 साल 2022 में सितंबर में खेला था। वहीं पाकिस्तान क्रिकेट लीग के दौरान चोटिल हुए हारिस रऊफ को भी टीम में जगह दी गई है। अली और रऊफ के अलावा आगा सलमान की भी टीम में आ गई है। चोट की वजह से न्यूजीलैंड के खिलाफ सीरीज से बाहर रहे मोहम्मद रिजवान, आजम खान और इरफान खान भी नामित किए गए हैं।

वर्ल्ड कप में हो सकती है यही टीम

पाकिस्तान ने टी-20 वर्ल्ड कप के लिए 15 सदस्यीय टीम की घोषणा नहीं की है। ऐसा माना जा रहा है कि आयरलैंड और इंग्लैंड के लिए घोषित की गई टीम ही वर्ल्ड कप में खेलती नजर आएगी। टी-20 वर्ल्ड कप के लिए 1 मई तक 15 खिलाड़ियों की सूची इंटरनेशनल क्रिकेट काउंसिल (आईसीसी) को सौंपनी थी। वहीं 25 मई के बाद कोई भी टीम आईसीसी के इजाजत के बिना अपने 15 सदस्यीय टीम में बदलाव नहीं कर सकते। पाकिस्तान ने भी टीम सौंप दी है, पर अभी तक खिलाड़ियों के नाम सार्वजनिक नहीं किए हैं।

चीफ सिलेक्टर बोले- हसन अली हंगे रऊफ के बैकअप

चीफ सिलेक्टर वहाब रियाज ने कहा कि रिजवान, आजम, हारिस और इरफान की चोट में काफी सुधार हुई है और वह जल्द ही पूरी तरह से फिट हो जाएंगे। वहीं उन्होंने कहा कि पाकिस्तान की वर्ल्ड कप टीम आयरलैंड और इंग्लैंड के खिलाफ सीरीज में खिलाड़ियों के प्रदर्शन के बाद तय की जाएगी। वहाब ने तेज गेंदबाज हसन अली को आगामी दौर के लिए वापस बुलाने को भी सही ठहराया और कहा कि मूल रूप से वह हारिस के लिए बैकअप है। अगर हारिस रऊफ फिट हैं और आगामी मैचों में अच्छा प्रदर्शन करते हैं तो वह हमारी पहली पसंद होंगे। उन्होंने गेंदबाजी शुरू कर दी है, लेकिन अगर वह फिट नहीं होते हैं तो हमारे पास हसन अली हैं। रऊफ पाकिस्तान सुपर लीग के शुरुआती चरण के दौरान अनफिट हो गए थे और फरवरी से नहीं खेले हैं।

आयरलैंड के खिलाफ 3 और इंग्लैंड के खिलाफ 4 टी-20 मैचों की सीरीज खेलनी है

पाकिस्तान को वर्ल्ड कप से पहले आयरलैंड के खिलाफ तीन और इंग्लैंड के खिलाफ उसके घर में चार टी-20 मैचों की सीरीज खेलनी है। दोनों सीरीज विपक्षी टीमों के होम में होंगी। पाकिस्तान और आयरलैंड के बीच तीन मैचों की टी-20 सीरीज की शुरुआत 10 मई से होने जा रही है। वहीं, पाकिस्तान की टीम 22 मई से इंग्लैंड के खिलाफ उनके घर में चार मैचों की टी-20 सीरीज खेलेगी।

युजवेंद्र की इलॉन मस्क से शिकायत : हर्षल भाई पर कॉपीराइट लगाना है, सेलिब्रेशन स्टाइल कॉपी करने पर किया टीवीट

भारतीय टीम और राजस्थान रॉयल्स के खिलाड़ी युजवेंद्र चहल ने एक्स पर एक मजाकिया अंदाज में इलॉन मस्क से पंजाब किंग्स के बॉलर हर्षल पटेल पर कॉपीराइट स्टाइल लगाने के लिए कहा। 1 मई, बुधवार को चेर्चक स्टेडियम में चेन्नई सुपर किंग्स के खिलाफ पंजाब के खिलाड़ी हर्षल पटेल ने शानदार रनिंग कैच लिया। जिसके बाद उन्होंने मजाकिया अंदाज में युजवेंद्र चहल के पोज में विकेट सेलिब्रेट किया। हर्षल के सेलिब्रेशन के बाद चहल ने टीवीट किया और इलॉन मस्क को टैग करते हुए लिखा। डियर पाजी, हर्षल भाई पर कॉपीराइट लगाना है। मस्क की एक्स के मालिक हैं।

आईपीएल 2024 में पहली बार आउट हुए धोनी : ओवरथ्रो से मिली पंजाब को जीत, चेन्नई को लगातार 5वां मैच हराया

चेन्नई। इंडियन प्रीमियर लीग में बुधवार को पंजाब किंग्स ने चेन्नई सुपर किंग्स को 7 विकेट से हराया। यह पंजाब की चेन्नई के खिलाफ लगातार 5वीं जीत रही। पंजाब ऐसा करने वाली दूसरी ही टीम बनी। दूसरी ओर चेन्नई की इस सीजन यह पिछले 4 मैचों में तीसरी हार रही।

सीएसके के एमएस धोनी 20वें ओवर की आखिरी बॉल पर रनआउट हुए, इसी के साथ वह सीजन में पहली बार ही आउट हुए। दूसरी ओर पंजाब टीम ओवरथ्रो के रन से जीत के पार पहुंची।

पंजाब-सीएसके के मैच के रिकॉर्ड और मोमेंट्स...

1. बेयरस्टो ने दिया मोईन अली को जीवनदान

18वें ओवर में जॉनी बेयरस्टो ने मोईन अली को जीवनदान दिया। ओवर की पहली बॉल अर्शदीप सिंह ने फुलर लेंथ फेंकी। मोईन ने लॉन्ग ऑफ की ओर बड़ा शाट खेला, वहां खड़े बेयरस्टो ने कैच लेने की कोशिश की लेकिन गेंद उनके हाथ से निकलकर बाउंड्री के बाहर 6 रन के लिए चली गई। मोईन जीवनदान के वक्त महज 5 रन के स्कोर पर बैटिंग कर रहे थे। उन्होंने 9 बॉल पर 15 रन बनाए। उन्हें राहुल चाहर ने 19वें ओवर में बोल्ट किया।

2. आखिरी बॉल पर रनआउट हुए धोनी

20वें ओवर की आखिरी बॉल पर सीएसके के एमएस धोनी रन आउट हुए, इसी के साथ वह सीजन में पहली बार आउट हुए। 20वें ओवर की आखिरी बॉल अर्शदीप सिंह ने ऑफ स्टंप के बाहर यॉर्कर फेंकी। धोनी ने ड्राइव किया लेकिन बॉल शॉर्ट थर्ड मैन की ओर जाने लगी। हर्षल पटेल ने गेंद के पीछे दौड़कर थ्रो कर दिया, धोनी दूसरा रन पूरा नहीं कर सके और रनआउट हो गए। उन्होंने 11 बॉल पर 14 रन बनाए।

3. मिचेल ने दिया शशांक को जीवनदान

डेविल मिचेल ने 14वें ओवर में पंजाब के शशांक सिंह को जीवनदान दिया। ओवर की तीसरी बॉल शार्दूल ठाकुर ने लेंथ स्टंप पर गुड लेंथ फेंकी। शशांक ने मिड-ऑफ के ऊपर से शाट खेलने की कोशिश की लेकिन बॉल हवा में खड़ी हो गई। मिचेल मिड-ऑफ पोजिशन से गेंद के नीचे पहुंचे लेकिन कैच पूरा नहीं कर सके। जीवनदान के वक्त शशांक 11 रन के स्कोर पर थे, वह 25 रन बनाकर नॉटआउट रहे और टीम को जीत दिलाई।



4. डीआरएस में बचे रैम करन

पंजाब के कप्तान रैम करन डीआरएस लेने के कारण नॉटआउट रहे। 18वें ओवर की तीसरी बॉल रिचर्ड ग्लिसन ने फुलर लेंथ फेंकी, बॉल सीधे करन के पैड्स पर लगी। सीएसके ने एलीबोडब्ल्यू की अपील की और अपायर ने आउट का फैसला सुना दिया। करन ने रिव्यू लिया, रिप्ले में दिखा कि बॉल लेग स्टंप के बाहर पिच हुई है, इसलिए वह नॉटआउट रहे। करन 26 रन बनाकर नॉटआउट रहे।

5. ओवरथ्रो से मिली पंजाब को जीत

18वें ओवर की पांचवीं बॉल पर पंजाब किंग्स को ओवरथ्रो के जरिए जीत मिली। रिचर्ड ग्लिसन ने शशांक को शाट पिच बॉल फेंकी, शशांक ने स्क्वेयर लेग की दिशा में शाट खेला। यहां खड़े फोल्डर ने स्टंप्स की ओर थ्रो किया, लेकिन विकेटकीपर धोनी गेंद पकड़ नहीं सके। बॉल डीप पाईंट की दिशा में गई और पंजाब ने जीत के लिए जरूरी 2 रन दौड़ कर पूरे कर लिए।

दुबे और पंड्या को प्लेइंग इलेवन में साथ होना चाहिए

इरफान बोले-दोनों ऑलराउंडर भारतीय टीम को बॉलिंग डेथ देंगे, जडेजा नंबर-8 पर बल्लेबाजी करें

टी-20 वर्ल्ड कप के लिए भारतीय टीम की घोषणा हो चुकी है। इरफान पटान का मानना है कि टीम को प्लेइंग इलेवन में हार्दिक पंड्या के साथ ही शिवम दुबे को भी बतौर ऑलराउंडर शामिल किया जाना चाहिए। वहीं, रवींद्र जडेजा दुबे-पंड्या के बाद नंबर-8 पर बल्लेबाजी करें। इससे टीम इंडिया को बॉलिंग में डेथ और बैटिंग में मदद मिलेगी।

पूर्व भारतीय खिलाड़ी मोहम्मद कैफ का मानना है कि शिवम दुबे बल्लेबाजी करने के लिए हार्दिक पंड्या के ऊपर आए।

दुबे नंबर-6 पर बल्लेबाजी करें- कैफ

मोहम्मद कैफ का मानना है कि शिवम दुबे को नंबर-6 पर बल्लेबाजी करनी चाहिए। कैफ बोले, रोहित-यशस्वी ओवन करें, कोहली-सूर्या नंबर 3 और नंबर 4 पर आए। विकेटकीपर ऋषभ पंत नंबर-5 पर बल्लेबाजी करें। इसके बाद शिवम दुबे को आना चाहिए। वहीं, हार्दिक पंड्या को नंबर-7 और रवींद्र जडेजा को नंबर-8 पर लाए। इसके बाद कुलदीप यादव, जसप्रीत बुमराह और अर्शदीप सिंह बल्लेबाजी करें।

रिंकू और बिश्नोई को टीम में होना था- पटान

रिंकू के 15 मंबर स्काड में सिलेक्शन नहीं होने पर पटान बोले, मैं बहुत निराश हूँ कि रिंकू सिंह टीम में नहीं हैं। ऐसा इसलिए है क्योंकि रिंकू मैच फिनिश करने में महत्वपूर्ण भूमिका निभा रहे थे। उन्होंने पिछले साल अपनी फ्रेंचाइजी (कोलकाता नाइट राइडर्स) के लिए मैच फिनिश किए और जब वह भारत के लिए खेले, तो उन्होंने यही भूमिका भी निभाई। पटान आगे बोले, एक बार जब आपका स्ट्राइक-रेट 170 हो और औसत 60-70 के करीब हो, और फिर आपको नहीं चुना गया, तो आप बहुत निराश होंगे। इसके अलावा मुझे लगा कि बिश्नोई टी-20 में नंबर 6 रैकिंग बॉलर होने के बावजूद चूक गए। उनके पास बॉलिंग के साथ ही शानदार फील्डिंग एबिलिटी भी है।



रोहित के साथ यशस्वी ही ओपन करें- पटान

इरफान पटान ने रोहित-कोहली के ओपनिंग कॉम्बिनेशन पर कहा, कोहली आईपीएल 2024 में रॉयल चैलेंजर्स बेंगलूरु के लिए ओपनर के रूप में रन-चाट में सबसे आगे रहे हैं। टी-20 वर्ल्ड कप में भारत के लिए रोहित के साथ उनके ओपनिंग करने से टीमों में बाएं हाथ के तेज गेंदबाज और बाएं हाथ के स्पिनर परेशान कर सकते हैं।

यशस्वी जायसवाल के रोहित के साथ ओपनिंग करने से भारत को इस चुनौती से निपटने में मदद मिलेगी। यशस्वी आक्रामक हैं और बाएं हाथ के स्पिनर की चुनौती का भी सामना करेंगे। इसलिए, मुझे लगता है कि यशस्वी को रोहित शर्मा के साथ ओपनिंग करनी चाहिए।

मोहम्मद कैफ ने भी इस बात का समर्थन किया। वे बोले, मैं जायसवाल और रोहित को ओपनिंग करते हुए देखना चाहूँगा, क्योंकि कोहली को तीसरे नंबर पर रहना होगा। कोहली आईपीएल में ओपनिंग करते हैं, लेकिन आईसीसी इवेंट में तीसरे नंबर पर रहते हुए उन्होंने अच्छा प्रदर्शन किया है। आपको किसी ऐसे व्यक्ति को जरूरत है जिसके पास तीसरे नंबर पर अनुभव हो और वह बल्लेबाजी कर सके। यशस्वी के ओपनिंग करने और कोहली के डगआउट में होने से विपक्षी टीम पर दबाव होगा कि विराट को अभी भी बल्लेबाजी के लिए आना है।

थॉमस कप में इंडोनेशिया से हारा भारत एचएस प्रणय ही जीत सके मुक़ाबला, बाकी को मिली हार; गुरुप सी में दूसरे स्थान पर रहा



चीन के चेंगदू में खेले जा रहे थॉमस कप बैटमिंटन टूर्नामेंट में भारत को बुधवार को इंडोनेशिया से 1-4 से हार का सामना करना पड़ा। इसके साथ ही इंडोनेशिया ग्रुप सी में टॉप पर है। वहीं भारत दूसरे स्थान पर है। दोनों ही टीमों में पहले ही क्वार्टर फाइनल में पहुंच गई हैं। दूसरी ओर, भारतीय विमेंस टीम उबर कप के क्वार्टर फाइनल में जापान से हार का सामना करना पड़ा। थॉमस कप पुरुष टीमों के बीच होने वाला मल्टीनेशनल बैटमिंटन टूर्नामेंट है। महिलाओं के इस टूर्नामेंट को उबर कप कहा जाता है। इन टूर्नामेंट में दो टीमों के एक मुक़ाबले में तीन सिंगल्स और 2 डबल्स मैच खेले जाते हैं इंडोनेशिया के खिलाफ ग्रुप सी के आखिरी मुक़ाबले में भारत के एचएस प्रणय ही अपना मैच जीत सके। बाकी दो सिंगल्स और दो डबल्स में भारत को हार का सामना करना पड़ा।

पहले मैच में प्रणय ने जीत दिलाई

मैंस के सिंगल्स में भारत के नंबर एक खिलाड़ी एचएस प्रणय ने शुरुआती मैच में पहला गेम गंवाने के बाद वापसी करते हुए एंथनी गिंटिंग को 13-21, 21-12, 21-12 से हराकर टीम को 1-0 से आगे कर दिया।

सात्विकसाईराज और चिराग पहला गेम जीतने के बाद मैच गंवाया

दूसरा मैच डबल्स का खेला गया। दुनिया की तीसरे नंबर की जोड़ी सात्विकसाईराज रंकोरेड्डी और चिराग शेटी को मुहम्मद शोहिबुल फिकरी और बागस मौलाना से हार का सामना करना पड़ा। सात्विकसाईराज और चिराग की जोड़ी ने पहला गेम 24-22 से अपने पक्ष में कर लिया। वहीं उसके बाद वह इस लय को बरकरार नहीं रख पाए और इंडोनेशियाई ने जोड़ी ने वापसी करते हुए दूसरा और तीसरा गेम 24-22, 21-19 से जीत कर स्कोर 1-1 की बराबर कर लिया।

टी-20 वर्ल्ड कप के लिए तीन देशों की टीम घोषित : कनाडा-ओमान में 11 भारतीय

टी-20 वर्ल्ड कप के लिए कनाडा, नेपाल और ओमान ने भी अपनी टीमों की घोषणा कर दी है। नेपाल ने अपनी टीम में पूर्व कप्तान संदीप लामिछाने को जगह नहीं दी है। कनाडा और ओमान ने पाकिस्तानी मूल के खिलाड़ी को अपना कप्तान बनाया है।

दोनों टीमों में 11 भारतीय खिलाड़ी शामिल हैं। ओमान ने 4 और कनाडा ने 7 भारतीय मूल के खिलाड़ियों को टीम में जगह दी है।

रोहित पौडेल नेपाल के कप्तान

टी-20 वर्ल्ड कप में दूसरी बार क्वालिफाई करने वाली नेपाल की टीम में संदीप लामिछाने को जगह नहीं दी गई है। नेपाल ने रोहित पौडेल को टीम का कप्तान नियुक्त किया है। टीम में आतिशी बल्लेबाज दीपेंद्र सिंह ऐरी भी हैं। उन्होंने हाल ही टी-20 अंतरराष्ट्रीय मैच में एक ओवर में छह छक्के जड़े थे। 34 गेंदों पर टी-20 शतक ठोकने वाले कुशल मल्ला भी टीम का हिस्सा हैं।

संदीप लामिछाने पर सितंबर 2022 में रेप का केस हुआ था। निचली अदालत ने उन्हें पुलिस हिरासत में रखकर पूछताछ करने के लिए कहा, लेकिन सुप्रीम कोर्ट ने हिरासत में रखने के फैसले को पलट दिया। सुनवाई के दौरान लामिछाने जमानत लेकर नेपाल के लिए क्रिकेट खेलते रहे।

आखिर में जनवरी 2024 में काठमांडू जिला

न्यायालय ने लामिछाने को आठ साल की जेल की सजा सुनाई। उन पर 3 लाख नेपाली रुपए का जुर्माना लगाया गया और पीड़ित को 2 लाख रुपए का मुआवजा देने को कहा गया।

नेपाल क्रिकेट एसोसिएशन ने तुरंत स्पिनर को किसी भी घरेलू और अंतरराष्ट्रीय मैच में भाग लेने से बैन कर दिया। फरवरी में, लेग स्पिनर ने ऊपरी अदालत में अपील की और याचिका पर सुनवाई होने तक हिरासत से बाहर रहने का उनका अनुरोध स्वीकार कर लिया गया।

नेपाल टीम

रोहित पौडेल (कप्तान), आसिफ शेख, अनिल कुमार साह, कुशल धुंटेल्, कुशल मल्ला, दीपेंद्र सिंह ऐरी, ललित राजबंशी, करण केसी, गुलशन झा, सोमपाल कामी, प्रतीस जीसी, संदीप जोरा, अविनाश बोहरा, सागर ढकाल, कमल सिंह ऐरी।

ओमान ने वर्ल्ड कप के लिए नया कप्तान नियुक्त किया

टी-20 वर्ल्ड कप में तीसरी बार खेलने वाली ओमान टीम ने टूर्नामेंट के लिए नया कप्तान नियुक्त किया है। ओमान ने पाकिस्तानी मूल के आकिब इलियास को जीशान मकसूद की जगह टीम की कप्तान सौंपी है। हालांकि, पूर्व कप्तान जीशान मकसूद टीम में जगह बनाने में सफल हुए हैं। वहीं टीम में चार भारतीय मूल के

नेपाल में संदीप लामिछाने को जगह नहीं

खिलाड़ी भी शामिल किए गए हैं। जिसमें कश्यप प्रजापति, प्रतीक अठावले, अयान खान और शोएब खान शामिल हैं।

ओमान वर्ल्ड कप में अपने अभियान का आगाज 2 जून को बारबाडोस में नामीबिया के खिलाफ करेगा और उसे ग्रुप क में गत चैंपियन इंग्लैंड, ऑस्ट्रेलिया और स्कॉटलैंड के साथ रखा गया है।

ओमान टीम-

आकिब इलियास (कप्तान), जीशान मकसूद, अयान खान, कश्यप प्रजापति, शोएब खान, मोहम्मद नदीम, प्रतीक अठावले, नसीम खुशी, खालिद कैल, मेहरान खान, बिलाल खान, कलीमुल्लाह, फैयाज बट, शकील अहमद, रफीउल्लाह।

कनाडा में सात भारतीय मूल के खिलाड़ी

पहली बार टी-20 वर्ल्ड कप के लिए क्वालिफाई करने वाली कनाडा टीम ने 15 सदस्यीय टीम की घोषणा कर दी है। टीम में पाकिस्तानी मूल के ऑलराउंडर साद जफर को कप्तानी सौंपी गई है। वहीं इस टीम में 7



भारतीय मूल के खिलाड़ियों को जगह दी गई है। इनमें दिलप्रीत बाजवा, हर्ष ठाकरे, कंवरपाल ताथगुर, नवनीत धालीवाल, परगत सिंह, रविंदरपाल सिंह, और श्रेयस मोव्वा शामिल हैं।

कनाडा टीम - साद जफर (कप्तान), एरोन

जॉनसन, दिलन हेडलिंगर, दिलप्रीत बाजवा, हर्ष ठाकरे, जेरोमी गॉर्डन, जुनैद सिद्दीकी, कलीम सना, कंवरपाल ताथगुर, नवनीत धालीवाल, निकोलस किर्टन, परगत सिंह, रविंदरपाल सिंह, रेयानखान पटान, श्रेयस मोव्वा।

खबर-खास

गरियाबंद पुलिस की सक्रियता से ग्राम दूतकईया में शिव लिंग खण्डन करने वाला आरोपी गिरफ्तार, भेजा गया जेल



गरियाबंद (समय दर्शन)। विगत दिनों ग्राम दूतकईया में किए गए भगवान बाबेश्वर शिवलिंग मंदिर के शिवलिंग में तोड़फोड़ के आरोपी को गिरफ्तार कर जेल भेजा गया ज्ञात हो कि 1 मई को प्रार्थी बोधन साहू निवासी दूतकईया के द्वारा थाना राजिम आकर रिपोर्ट दर्ज कराया कि गांव के अरुण रोड पर स्थित पुराना तालाब पर स्थापित बाबेश्वर शिवलिंग मंदिर के शिवलिंग को अज्ञात व्यक्ति द्वारा तोड़ फोड़ कर क्षतिग्रस्त कर दिया है। इस रिपोर्ट पर थाना राजिम में उक्त अज्ञात व्यक्ति के विरुद्ध अपराध क्रमांक 173/24 धारा 295 भादवि 0 पंजीबद्ध कर विवेचना में लिया गया था। मामले में गंभीरता को देखते हुए गरियाबंद पुलिस कप्तान अमित तुकाराम काम्बले के द्वारा उक्त अज्ञात आरोपी को शीघ्र गिरफ्तार कर आवश्यक कार्यवाही करने हेतु निर्देशित किया गया। दिये गये निर्देशों के परिपालन में गरियाबंद अति 0 पुलिस अधीक्षक जितेन्द्र चंद्राकर, प्रशिक्षु उप पुलिस अधीक्षक प्रवीण भारती के मार्गदर्शन में थाना प्रभारी राजिम निरीक्षक अमृत साहू के द्वारा पुलिस टीम एवं स्पेशल टीम निरीक्षक पवन वर्मा व टीम के साथ उक्त अज्ञात आरोपी का पतासाजी किया जा रहा था। इसी दौरान संदेहियों से पुछताछ किया गया। पुछताछ के दौरान संदेही आरोपी से पुछताछ किया गया जो उक्त घटित-घटना को अपने एक अन्य साथी (विधि से संघर्षरत बालक) के साथ जुर्म करना स्वीकार किया। उक्त आरोपी अहमद निवासी राजिम थाना क्षेत्र को पुलिस हिरासत में लेकर विधिवत गिरफ्तार कर न्यायाधिक अभिरक्षा में भेजा गया। मामले में विधि से संघर्षरत बालक की तलाश लगातार जारी है, जिसे शीघ्र ही पतासाजी कर न्यायालय के समक्ष पेश की जायेगी।

सैमसंग ने भारत में 2024 नियो क्यूएलईडी औरओएलईडी एआई टेलीविजन के लॉन्च के साथ टीवीबिजनेस से 10,000 करोड़ रुपये की बिक्री हासिल करने का लक्ष्य तय किया

गुरुग्राम। भारत के सबसे बड़े कंज्यूमर इलेक्ट्रॉनिक्स ब्रांड सैमसंग ने एआई टेलीविजन के अपने 2024 लाइनअप के लॉन्च के साथ भारत में अपने टेलीविजन कारोबार से 10,000 करोड़ रुपये की बिक्री हासिल करने का लक्ष्य तय किया है। विश्लेषकों के मुताबिक, भारत में अबतक किसी भी टेलीविजन ब्रांड ने यह उपलब्धि हासिल नहीं की है। सैमसंग इंडिया के विजुअल डिस्प्ले बिजनेस के सीनियर वाइस प्रेसिडेंट मोहनदीप सिंह ने कहा एआई-पावर्ड 8य नियो क्यूएलईडीS, 4K नियोक्यूएलईडीS और ओएलईडी टीवी की नई रेंज के लॉन्च के साथ, हमें इस साल भारत में अपने रेवेन्यू और मार्केट लीडरशिप को बढ़ाने का पूरी उम्मीद है। 2024 में, हमने भारत में अपने टीवी कारोबार से 10,000 करोड़ रुपये कारोवेन्यू हासिल करने का लक्ष्य तय किया है। हमारे नियो क्यूएलईडी 8K एआई टीवी जीवंत तस्वीरों और शानदार प्रीमियम ऑडियो के साथ दर्शकों को टीवी देखने का जबरदस्त अनुभव प्रदान करते हैं।

एसके फाइनेंस लिमिटेड ने आरंभिक सार्वजनिक निर्गम (आईपीओ) के लिए सेबी के समक्ष दाखिल किया डीआरएचपी

वर्ष 1994 में स्थापित एसके फाइनेंस लिमिटेड ('कंपनी') वाहन फइनेंसिंग सेगमेंट और एमएसएमई फइनेंसिंग सेगमेंट में अपनी समकक्ष कंपनियों के मुकाबले सबसे तेजी से बढ़ने वाली कंपनी है, जिसका विश्लेषण वित्तीय वर्ष 2021 और वित्तीय वर्ष 2023 के बीच की अवधि के लिए संबंधित सेगमेंट में प्रबंधन के तहत परिस्परितियों ('एयूपएम') सीएजीआर के आधार पर किया गया है (स्रोत- क्रिसिल रिपोर्ट)। कंपनी ने आरंभिक सार्वजनिक निर्गम (आईपीओ) के लिए सेबी के पास ड्राफ्ट रेड हेरिंग प्रॉस्पेक्टस (डीआरएचपी) दाखिल किया है। कंपनी की योजना 22,200 करोड़ तक के इक्विटी शेयरों (प्रत्येक का अंकित मूल्य 1 रुपये) के आरंभिक सार्वजनिक निर्गम के जरिए धन जुटाने की है। कंपनी के प्रमोटर राजेंद्र कुमार सेतिया, यश सेतिया और राजेंद्र कुमार सेतिया एचयूपए हैं। आरंभिक सार्वजनिक निर्गम में 1 रुपये प्रत्येक इक्विटी शेयर के अंकित मूल्य के साथ 500 करोड़ रुपये तक के इक्विटी शेयरों का नया निर्गम और विक्रेता शेयरधारक की ओर से 1700 करोड़ रुपये तक के शेयरों का 'ऑफर फॉर सेल' (ओएफएस) शामिल है।

राधिका खेड़ा से दुर्व्यवहार कांग्रेस की महिला विरोधी मानसिकता : भावना बोहरा

कवर्धा (समय दर्शन)। कांग्रेस की प्रेस कांफ्रेंस लेने राजधानी रायपुर आई कांग्रेस की राष्ट्रीय प्रवक्ता और नेत्री राधिका खेड़ा के साथ छत्तीसगढ़ कांग्रेस संचार विभाग के प्रमुख सुशील आनंद शुक्ला द्वारा किए गए दुर्व्यवहार और अपमान की भाजपा ने निंदा की है। पंडरिया विधायक भावना बोहरा ने एक महिला के साथ हुए इस अपमान की निंदा करते हुए कहा कि मैं इसे एक राजनैतिक विषय नहीं बल्कि एक महिला होने के नाते एक महिला के अपमान के रूप में कहना चाहती हूँ कि कांग्रेस महिलाओं के न्याय की बात करती है। लेकिन जब उनकी ही पार्टी के नेता अपनी ही पार्टी की महिला प्रवक्ता के साथ ऐसा दुर्व्यवहार करते हैं और उनका अपमान करते हैं तो आखिर किस मुंह से वो

महिला न्याय की बात करते हैं? सोशल मीडिया में जो वीडियो हमने देखा जिसमें वह रोती-बिलखती अपनी पीड़ा व्यक्त कर रही हैं, उन्हें किस तरह अपमानित किया गया। वह जाहिर कर रही हैं इससे स्पष्ट है कि कांग्रेस पार्टी महिलाओं का सम्मान नहीं बल्कि उन्हें केवल वोट बैंक के लिए भ्रमित कर रही हैं। राधिका खेड़ा के साथ जो भी हुआ वह अत्यंत ही निंदनीय है। भावना ने कहा कि सोशल मीडिया में उन्होंने जो लिखा है वह भी मैंने देखा। कांग्रेस पार्टी के संचार प्रमुख सुशील आनंद शुक्ला द्वारा किये गए इस अशुभ व्यवहार से न केवल राधिका खेड़ा का अपमान हुआ है बल्कि यह हम सभी महिलाओं और छत्तीसगढ़ का भी अपमान है। कांग्रेस पार्टी की राष्ट्रीय महासचिव प्रियंका गांधी महिला



सुरक्षा के लिए बड़ी-बड़ी बातें करती हैं, उनके स्वागत के लिए सड़कों को फूलों से सजाया जाता है लेकिन जब उनकी ही पार्टी की महिला राष्ट्रीय प्रवक्ता का अपमान किया जाता है तो वो चुप क्यों हैं? कांग्रेस के नेता भी इस पूरे मामले में अपनी चुप्पी साधे हैं और जिससे अपमान किया है उसकी सुरक्षा और कालत करने में पार्टी के बड़े नेता

लगे हुए हैं। राधिका खेड़ा ने सोशल मीडिया में एक पोस्ट किया है कि छत्तीसगढ़ के पूर्व मुख्यमंत्री भी सुशील आनंद शुक्ला को बचाने में लगे हुए हैं, जिससे कांग्रेस की महिला विरोधी मानसिकता स्पष्ट रूप से दिखाई देती है। वहीं कांग्रेस के नेता इसे सामान्य सी घटना बता रहे हैं, यह बहुत ही गलत और एक महिला का उपहास है!

कांग्रेस पार्टी और उनके नेता चुनाव आते ही महिलाओं के लिए बड़ी-बड़ी बातें और घोषणाएं कर रहे हैं, महिला न्याय की बात कर रहे हैं लेकिन उनकी ही पार्टी की प्रवक्ता के साथ उनके ही नेता ऐसा दुर्व्यवहार कर रहे हैं, तो जरा सोचिये कि बाकि महिलाओं के साथ उनका व्यवहार कैसा होगा? कांग्रेस की पूरी नीति और कार्यशैली ही रही है की नारी शक्तियों का अपमान करना और उन्हें आगे बढ़ता देख उनमें टीस पैदा होना। इससे पहले भी कांग्रेस पार्टी की प्रवक्ता प्रियंका चतुर्वेदी के साथ उन्ही की पार्टी के कार्यकर्ताओं और नेताओं द्वारा बदसलुकी की गई, उन्होंने शिकायत भी लेकिन अपमानित करने वालों को कांग्रेस ने दिखावे के लिए निष्काशित तो किया लेकिन फिर पार्टी में वापस ले

अवैध रेत परिवहन के मामले में पांच सरपंच विश्व हिंदू परिषद का घेराव, मंदिर में किए तोड़फोड़ के आरोपी का नाम उजागर करने की मांग

एसडीएम राजिम ने जारी किया नोटिस

गरियाबंद (समय दर्शन)। रेत के अवैध उत्खनन एवं परिवहन के मामले में जिला प्रशासन द्वारा लगातार कार्यवाही की जा रही है। इसी संबंध में राजिम क्षेत्र के पांच गांवों के सरपंच एवं तत्कालीन ग्राम पंचायत सचिवों को कारण बताओं नोटिस जारी किया गया है। एसडीएम राजिम के द्वारा ग्राम पंचायत चौबेबांधा, रावडू, सिंधौरा एवं हथखोड़ के सरपंच एवं ग्राम पंचायत सचिवों को गांवों में हो रहे अवैध उत्खनन के संबंध में जवाब प्रस्तुत करने का कारण बताओ नोटिस जारी किया गया है। इसी प्रकार ग्राम पंचायत परसदाजोशी में पूर्व में अवैध रेत उत्खनन की शिकायत प्राप्त होने पर एसडीएम राजिम द्वारा सीमांकन प्रतिवेदन की जानकारी मांगी जाने पर तीन माह उपरंत भी जवाब प्रस्तुत नहीं तत्कालीन सचिव को भी कारण बताओं नोटिस दिया गया है। एसडीएम राजिम द्वारा जारी किये गये नोटिस में



उल्लेखित है कि अनुविभाग राजिम अंतर्गत रेत खदानों द्वारा निर्धारित समय से परे रेत का परिवहन बगैर आवश्यक दस्तावेज के किया जा रहा है जिसके संबंध में वरिष्ठ कार्यालयों एवं एसडीएम कार्यालय द्वारा समय पर आकस्मिक निरीक्षण कर नियमानुसार परिवहन करने के निर्देश दिए गए थे। इसके उपरंत भी संबंधितों द्वारा शासन द्वारा बनाये गये नियमों को

ताक में रखकर रेत का अवैध रूप से परिवहन किया जा रहा है। अतएव उक्त कृत्य हेतु क्नों न संबंधितों के विरुद्ध पंचायती राज अधिनियम की धारा 40 के अधीन कार्यवाही की जावे, उक्त संबंध में एसडीएम कार्यालय में उपस्थित होकर जवाब प्रस्तुत करना सुनिश्चित करें, जवाब संतोषप्रद नहीं पाये जाने की स्थिति में नियमानुसार कार्यवाही की जायेगी।

शाम को विश्व हिंदू परिषद के द्वारा राजिम में जिहादियों का पुतला दहन किया गया। जिससे प्रशासन हरकत में आता है और मामले को संज्ञान में लेते हुए अपराधियों की पता साजी किए इसके साथ ही शुरुवार सुबह पुलिस प्रशासन के लोगों का फेन से सूचना दिए कि अपराधियों को गिरफ्तार कर लिया गया है और प्रेस विज्ञप्ति जारी कर एक फेटो भेज दिया जाता है लेकिन उसमें से किसी अपराधी का नाम भी स्पष्ट नहीं है। कितने आरोपी थे, नाम, उम्र, पिता का नाम, और गाँव का नाम लिखित में नहीं है। अपराधियों का उद्देश्य क्या था और ऐसा कृत्य क्यों किया गया है यह पुलिस प्रशासन के द्वारा स्पष्ट नहीं है जिससे विश्व हिंदू परिषद के द्वारा प्रशासन से यह माँग किया गया कि अपराधियों को लेकर पुलिस प्रेस कॉन्फ्रेंस कर और यह स्पष्ट करे कि इनका उद्देश्य हिंदू समाज में भय पैदा करना था या कुछ और उद्देश्य था। साथ ही यह भी माँग किया गया कि उस गाँव के मुस्लिम परिवारों का रिकॉर्ड चेक हो कि कोई बांग्लादेश से आकर तो नहीं रह रहा उसका पूरा रिकॉर्ड उपलब्ध कराये। गाँव की सरकारी भूमि पर अतिक्रमण हुआ है उसको प्रशासन मुक्त कराने की मांग, जब तक प्रशासन अपनी स्थिति आकर तो नहीं करेगा कि अपराधियों की गिरफ्तारी हो गई है और उनका सम्पूर्ण जानकारी जब तक सामने नहीं लाने की स्थिति में शनिवार को होने वाले चक्काम को स्थगित नहीं करेंगे सिर्फ खाना पूर्ति करने से ही काम नहीं चलेगा।

चेक पोस्ट का स्थान परिवर्तन

दुर्गा। लोकसभा चुनाव 2024 हेतु वय्य प्रेक्षक द्वारा 29 अप्रैल 2024 को निर्वाचन वय्य अनुवीक्षण की बैठक आयोजित की गई। वय्य प्रेक्षक द्वारा एसएसटी की ड्यूटी में परिवर्तन/रोटेशन करने हेतु निर्देशित किया गया है। उप जिला निर्वाचन अधिकारी एवं अपर कलेक्टर बीके दुबे ने सभी सहायक रिटर्निंग अधिकारी को संबंधित विधानसभा क्षेत्र में निर्धारित चेक पोस्ट पर कार्य कर रहे एसएसटी टीमों के निर्धारित चेक पोस्ट का स्थान परिवर्तन करने हेतु आदेश जारी कर जिला निर्वाचन कार्यालय एवं वय्य प्रेक्षक को सूचित करने कहा है।

न्यायालय तहसीलदार सरायपाली जिला महासमुंद्र (छ.ग.) // इन्हार // सर्वसाधारण जनता को सूचित किया जाता है कि आवेदक प्रेम सिंग पिता उजल सिंग निवासी कनकेवा तह. सरायपाली जिला महासमुंद्र द्वारा उनके स्वयं के माता सुकमोती का मृत्यु दिनांक 16/09/2023 को ग्राम कनकेवा में हुआ है। उक्त जन्म का पंजीयन नहीं हो पाने के कारण उक्त तिथि में आवेदन प्रस्तुत किया है। उपरोक्त संबंध में जिस किसी व्यक्ति को किसी प्रकार का आक्षेप / दावा हो अथवा आवेदन प्रस्तुत करना हो तो वे स्वयं अपने अधिभावक के माध्यम से दिनांक 15/05/2024 को उपस्थित होकर पेश कर सकते हैं। बाद में प्राप्त दावा आपत्ति पर विचार नहीं किया जायेगा। आज दिनांक 01/05/2024 को मेरे हस्ताक्षर एवं न्यायालय की पद मुद्रा से जारी किया गया। दिनांक 01/05/2024 नायब तहसीलदार सरायपाली, जिला महासमुंद्र

कार्यलय राजस्व निरीक्षक पाटन, पाटन (छ.ग.) // आम सूचना // विषय : सीमांकन बावत। एतद द्वारा सर्व साधारण को सूचित किया जाता है कि नायब तहसीलदार / तहसीलदार पाटन के आ. क्र. दिनांक 30/3/2024 के पालन में ग्राम अखरा प.ह.नं. 35 भूमि स्वामी श्री/श्रीमती जया बृजलानी पिता/पति प्रहलाद बृजलानी निवासी फाकाडीह रायपुर द्वारा आवेदित ग्राम अखरा स्थित भूमि खसरा क्रं. 62/8 रकबा 0.0230 जिसकी सीमा उत्तर में घास भूमि दक्षिण में पुरुषोत्तम कश्यप पूर्व में रूपराम कश्यप पश्चिम में नरेंद्र वर्मा है। का सीमांकन दिनांक 10/5/2024 को पूर्वाह्न/अपरान्ह 11-5 बजे किया जायेगा। कोई भी व्यक्ति जो उक्त खसरा नुम्बर की भूमि में प्रत्यक्ष अथवा अप्रत्यक्ष हित रखते हो तो अपने स्वत्व अर्जन के वैध दस्तावेज नक्शा खसरा, ले आउट तथा रजिस्ट्री प्रतिलिपि सहित मौके पर उपस्थित होकर दावा/ आपत्ति पेश कर सकते हैं। तत्पश्चात आपत्ति मान्य नहीं होगी। जारी दिनांक..... राजस्व निरीक्षक पाटन, पाटन (छ.ग.)

भारतीय सेना में शामिल हों
JOIN INDIAN ARMY AS AN OFFICER
www.joinindianarmy.nic.in

अधिकारी प्रविष्टियां
10+2 टी ई एस 52 कोर्स (जनवरी 2025) के लिए ऑनलाइन आवेदन किए जाते हैं। ऑनलाइन आवेदन www.joinindianarmy.nic.in पर 13 मई 2024 से 13 जून 2024 तक खुले हैं। टी ई एस - 52 कोर्स के लिये JEE Mains 2024 अनिवार्य है। यह कक्षा 12वीं में पी सी एम (भौतिकी रसायन और गणित) में न्यूनतम 60 प्रतिशत अंकों के मापदंड के अतिरिक्त है।

COMMISSIONED OFFICER

Applications are invited for 10+2 TES-52 course (Jan2025). Online applications will open on www.joinindianarmy.nic.in from 13 May 2024 to 13 Jun 2024. JEE Mains 2024 is mandatory for TES-52 Course. This is in addition to the criteria of minimum {60% marks in PCM (Physics, Chemistry and Mathematics) in Class 12th.



नोट :
1. सेना में भर्ती पूर्णतया पारदर्शी और मुफ्त है। दलालों से सावधान रहें।
2. विस्तृत नोटिफिकेशन के लिए कृपया www.joinindianarmy.nic.in पर जाएं।
Note :-
1. Recruitment in the Army is totally transparent and free. Beware of touts.
2. For detailed Notification, visit www.joinindianarmy.nic.in

